

आज का समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"KZ % 13 vdl % 12

y[kuA] exyokj 28 tw 2022 l s06 tykbj 2022 rd

i"B&8


eW; %, d

जर्मनी में जी 7 शिखर सम्मेलन में बाइडेन, मैक्रों और ट्रुडो से कुछ इस अंदाज में मिले प्रधानमंत्री मोदी

नई दिल्ली। प्रधानमंत्री नरेंद्र मोदी ने सोमवार को जर्मनी में जी-७ शिखर सम्मेलन में अमेरिकी राष्ट्रपति जो बाइडेन, कनाडा के प्रधानमंत्री जस्टिन ट्रुडो और फ्रांस के राष्ट्रपति इमैनुएल मैक्रों से मुलाकात की। प्रधानमंत्री मोदी जी ७ शिखर सम्मेलन में पहुंचे, जहां जर्मन चांसलर ओलाफ स्कोल्ज ने उनका स्वागत किया। इसके बाद जी-७ के सदस्य और मेहमान देशों के राष्ट्राध्यक्षों ने साथ में फोटो भी खिंचवाई। इस शिखर सम्मेलन में दुनिया के सात सबसे अमीर देशों के नेता यूक्रेन पर रूसी आक्रमण, खाद्य सुरक्षा और जवाबी कार्रवाई सहित विभिन्न महत्वपूर्ण वैश्विक मुद्दों पर चर्चा

करेंगे। एक वरिष्ठ अमेरिकी अधिकारी ने कहा कि रूसी तेल पर मूल्य सीमा की योजना को अंतिम

भी मुलाकात की। एक वीडियो सामने आया है कि जिसमें देखा जा सकता है कि समूह फोटो से



रूप दिया गया है। पीएम मोदी ने जी७ शिखर सम्मेलन से पहले अमेरिकी राष्ट्रपति जो बाइडेन से

पहले बाइडेन खुद चलकर पीएम मोदी के पास आते हैं और उनका अभिवादन करते हैं। इस दौरान

पीएम मोदी भी उनसे गर्मजोशी से मिलते हैं। इससे पहले प्रधानमंत्री नरेंद्र मोदी ने रविवार को यहां जी-७ शिखर सम्मेलन से इतर अर्जेंटीना के राष्ट्रपति अल्बर्टो फर्नांडीज के साथ एक सार्थक बैठक की और द्विपक्षीय संबंधों की समीक्षा की। बैठक के दौरान दोनों नेताओं ने व्यापार तथा निवेश, रक्षा सहयोग, कृषि, जलवायु कार्रवाई और खाद्य सुरक्षा जैसे विभिन्न मुद्दों पर चर्चा की। यह दोनों नेताओं के बीच पहली द्विपक्षीय मुलाकात थी। दोनों नेताओं ने २०१६ में स्थापित द्विपक्षीय रणनीतिक साझेदारी को लागू करने में प्रगति की समीक्षा की। पीएम मोदी २६ और २७ जून

को जी-७ शिखर सम्मेलन में भाग लेने के लिए जर्मनी के दो दिवसीय दौरे पर हैं। दौरे से पहले प्रधानमंत्री ने एक आधिकारिक बयान में कहा था कि 'मैं पर्यावरण, ऊर्जा, जलवायु, खाद्य सुरक्षा, स्वास्थ्य, आतंकवाद, लैंगिक समानता और लोकतंत्र जैसे सामयिक मुद्दों पर जी७ देशों, जी७ भागीदार देशों और अतिथि अंतर्राष्ट्रीय संगठनों के साथ विचारों का आदान-प्रदान करूंगा। मैं नेताओं से मिलने के लिए उत्सुक हूँ। विदेश मंत्रालय की तरफ से जारी एक विज्ञापित के अनुसार, पीएम मोदी शिखर सम्मेलन के मौके पर कुछ जी७ देशों के नेताओं के साथ द्विपक्षीय बैठक भी करेंगे।

अग्निपथ योजना के विरोध में कांग्रेसियों ने सत्याग्रह

लखनऊ। सेना में भर्ती की अग्निपथ योजना के विरोध में कांग्रेस नेताओं व कार्यकर्ताओं ने राजधानी समेत प्रदेश भर में विधानसभा क्षेत्रों में सत्याग्रह कर विरोध-प्रदर्शन किया। इस दौरान

सरकार से इस योजना को वापस लेने या इसमें संशोधन करने की मांग की। प्रदेश कांग्रेस कमेटी के प्रवक्ता कृष्णकांत पांडेय ने बताया कि सांसद प्रमोद तिवारी व विधानमंडल दल की नेता आराधना मिश्रा 'मोना' के नेतृत्व में भारी तादाद में रामपुर खास (प्रतापगढ़) में प्रदर्शन हुआ। इसी तरह पूर्व सांसद पूर्व प्रदेश अध्यक्ष निर्मल खत्री ने अयोध्या, प्रदेश कांग्रेस के निवर्तमान अध्यक्ष पूर्व विधायक अजय कुमार लल्लू ने तमकुहीराज

बांदा में प्रदर्शन हुआ। पूर्व सांसद डॉ. राजेश मिश्रा, पूर्व विधायक अजय राय व उपाध्यक्ष मकसूद खान ने वाराणसी, पूर्व मंत्री नकुल दुबे ने राजधानी के बख्शी का तालाब, पूर्व सांसद मोहम्मद मुकीम इटवा

बल्लू सरोजनी नगर, प्रवक्ता संजय सिंह खजाना काम्पलेक्स आशियाना, शहर अध्यक्ष दिलप्रीत सिंह डीपी व अजय श्रीवास्तव अज्जू ने शहीद स्मारक के पास सत्याग्रह प्रदर्शन किया।

सच की पड़ताल करने वाले अच्छे नहीं लगते : अखिलेश

लखनऊ। 'ऑल्ट न्यूज' के सह-संस्थापक व फ़ैक्ट चेकर मोहम्मद जुबैर को दिल्ली पुलिस की स्पेशल ने धार्मिक भावनाओं को आहत करने के आरोप में गिरफ्तार किया है। बता दें कि दिल्ली पुलिस स्पेशल सेल ने उन्हें आईपीसी की धारा १५३/२६५ के तहत गिरफ्तार किया है। मोहम्मद जुबैर की गिरफ्तारी को लेकर कांग्रेस नेता व सांसद राहुल गांधी, असदुद्दीन ओवैसी और यूपी के पूर्व मुख्यमंत्री व सपा प्रमुख अखिलेश यादव समेत कई नेताओं ने इसकी

कड़ी निंदा की है। जुबैर की गिरफ्तारी की निंदा करते हुये अखिलेश यादव ने ट्वीट कर झूठ के सौदागरों को सच की पड़ताल



करने वाले अच्छे नहीं लगते। अखिलेश ने शायरी के माध्यम से कहा, 'अच्छे नहीं लगते हैं उन झूठ के सौदागरों को सच की पड़ताल करने वाले जिन्होंने अपनी आस्तीन

में हैं पाले, नफरत का जहर उगलने वाले'। बता दें कि मोहम्मद जुबैर को दिल्ली पुलिस के स्पेशल सेल की आईएफएसओ यूनिट ने गिरफ्तार किया है। जुबैर के खिलाफ आईपीसी की धारा १५३/२६५ के तहत मामला दर्ज था, उसी मामले की जांच के चलते आज जुबैर को पूछताछ के लिए बुलाया गया था। पुलिस ने दावा किया है कि पर्याप्त सबूतों के आधार पर जुबैर को गिरफ्तार किया गया है। जुबैर को अदालत में पेश कर पुलिस रिमांड की मांग की जाएगी।

यूपी का ग्रोथ इंजन है एमएसएमई : सीएम योगी

लखनऊ। मुख्यमंत्री योगी आदित्यनाथ ने लघु, मध्यम, सूक्ष्म उद्योग (एमएसएमई) को उत्तर प्रदेश का ग्रोथ इंजन बताते हुये कहा कि राज्य को एक ट्रिलियन डालर की अर्थव्यवस्था बनाने में इस क्षेत्र की भूमिका काफी अहम है। सीएम योगी ने सोमवार को एमएसएमई दिवस पर सभी उद्यमियों को बधाई देते हुये ट्वीट किया "एमएसएमई दिवस की सभी उद्यमियों को हार्दिक बधाई। एमएसएमई 'नए भारत' के 'नए उत्तर प्रदेश' का ग्रोथ इंजन है,

जो प्रदेश को एक ट्रिलियन डालर की अर्थव्यवस्था बनाने के संकल्प की पूर्ति में बड़ी भूमिका निभा रहे



हैं।" पीएम नरेंद्र मोदी का आभार जताते हुए सीएम ने कहा "आदरणीय प्रधानमंत्री जी की प्रेरणा से उत्तर प्रदेश सरकार एमएसएमई के उत्थान हेतु कटिबद्ध है।"

केजीएमयू के डॉक्टर समेत १३८ लोगों में हुई कोरोना संक्रमण की पुष्टि

लखनऊ। राजधानी में कोरोना केस का आंकड़ा बढ़ता जा रहा है। सोमवार को १३८ लोगों में संक्रमण की पुष्टि हुई है। मरीजों में



केजीएमयू के एक डॉक्टर, रेलवे अस्पताल और लोहिया संस्थान की स्ट फ नर्स भी शामिल हैं। पॉजिटिव मरीजों में ६२ पुरुष व

७६ महिलाएं हैं। वहीं, १०५ मरीज कोरोना को मात देने में कामयाब हुए हैं। संक्रमित मरीजों में सबसे अधिक मरीज आलमबाग से हैं। यहां ३२ केस मिले हैं। वहीं, अलीगंज में १८, चिनहट से १७, इन्दिरानगर और सरोजनीनगर से १४-१४, सिल्वर जुबली से ११, एनके रोड १०, टूडियागंज में ५, रेडक्रास में ३, ऐशबाग और मलिहाबाद से २-२, बीकेटी और गोसाईगंज से १-१ संक्रमित मिला है। संक्रमित मरीजों में कान्टैक्ट के १४, ट्रेवल के ६, आईएलआई के २६, प्री-सर्जिकल के ५ मरीज शामिल हैं।

सम्पादकीय

बढ़ती महंगाई अर्थव्यवस्था के लिए चिंता का प्रमुख कारण

आर्थिक गतिविधियों में तेजी के बावजूद बढ़ती महंगाई अर्थव्यवस्था के लिए चिंता का प्रमुख कारण है। महंगाई से आम आदमी ही नहीं रिजर्व बैंक भी परेशान है। केंद्रीय बैंक के समक्ष महंगाई पर काबू पाने के साथ अर्थव्यवस्था को गति देने की दोहरी चुनौती है। इस पर काबू पाने के लिए इसी महीने रिजर्व बैंक ने अपनी नीतिगत दरों में बदलाव कर रेपो दर में पचास आधार अंक की बढ़ोतरी की थी। उसके कुछ दिनों पहले भी चालीस आधार अंक की बढ़ोतरी की गई थी। मगर अब भी इन कदमों का कोई उत्साहजनक परिणाम नजर नहीं आ रहा। खुदरा महंगाई की दर में जरूर मामूली कमी दर्ज हुई है, मगर थोक महंगाई दर का रुख अब भी ऊपर की तरफ बना हुआ है। इसके अलावा डालर के मुकाबले रुपए की कीमत लगातार घट रही है। रुपया गिरने का नुकसान महंगाई बढ़ने के रूप में देखने को मिल रहा है। रुपया गिरने से पेट्रोल-डीजल, सीएनजी और रसोई गैस जैसे ईंधन महंगे हो रहे हैं क्योंकि इसका आयात ज्यादा होता है। वहीं, दूसरी आयात की जाने वाली तमाम चीजों पर भी असर पड़ता है। इनमें खाने के तेल से लेकर फर्टिलाइजर और स्टील तक हर तरह की चीजें शामिल हैं। आरबीआई की मौद्रिक नीति समिति (एमपीसी) के सदस्य माइकल पात्रा का कहना है कि रिजर्व बैंक के फैसले काफी हद तक महंगाई पर निर्भर करेंगे। हमारा अनुमान तीन या चार तिमाही आगे का है। इस बीच खुदरा महंगाई की दर नीचे भी आ सकती है। अगर चालू वित्त वर्ष की दूसरी छमाही में महंगाई से राहत मिलती है तो ब्याज दरों में बढ़ोतरी का सिलसिला थम भी सकता है। रिजर्व बैंक के गवर्नर शक्तिकांत दास ने यह संकेत भी दिया है कि अगस्त में रेपो रेट को एक बार फिर बढ़ाया जा सकता है। यदि रेपो रेट फिर बढ़ता है तो आम आदमी पर कर्ज का बोझ भी बढ़ जाएगा। मौजूदा और नया कर्ज लेने वालों को होम लोन, अ टो लोन, पर्सनल लोन सहित तमाम तरह के खुदरा लोन पर ज्यादा ईएमआई का भुगतान करना पड़ेगा। थोक महंगाई बढ़ने का सीधा अर्थ है कि बाजार में खपत कम हो रही है, मांग घट रही है। इससे बड़े उद्योगों पर प्रतिकूल असर पड़ता है। लोगों के रोजगार छिनने से क्रय शक्ति काफी घट गई है। ऐसे में बाजार में पूंजी का प्रवाह बढ़ाना एक चुनौतीपूर्ण काम है। अर्थव्यवस्था की मजबूती के लिए जरूरी है कि घरेलू और विदेशी बाजार में विस्तार हो। चूंकि केंद्रीय बैंक के लिए प्राथमिक लक्ष्य महंगाई को काबू में रखना है। इसलिए उसकी चिंता स्वाभाविक है।

पूर्व विधायक चंद्रभद्र सिंह समेत छह लोगों पर दर्ज हुआ धोखाधड़ी का केस

लखनऊ। सुल्तानपुर के धनपतगंज थाना पुलिस ने पूर्व विधायक चंद्रभद्र सिंह समेत छह के खिलाफ ठगी का केस दर्ज किया है। 23 मई से अब तक विधायक पर यह तीसरी एफआई दर्ज हुई है। धनपतगंज स्थित मायंग गांव के प्रधान रामदेव निषाद का आरोप है कि प्रधान और सेक्रेटरी के हस्ताक्षर से बैंक में विभिन्न योजनाओं का खाता खुलवाया गया था। इसके बाद से कभी उनका हस्ताक्षर नहीं करवाया गया। दरअसल, सभी कागजात और खाते की देखभाल गांव के पूर्व विधायक चंद्रभद्र सिंह सोनू, सूर्यप्रकाश सिंह, रोशन सिंह, उदय प्रताप यादव निवासी मायंग, हृदयराम यादव निवासी भरसड़ा

और सेक्रेटरी प्रदीप सिंह मिलकर कर रहे हैं। प्रधान का आरोप है कि सेक्रेटरी पूर्व विधायक के रिश्तेदार होने के साथ कई वर्ष से एक ही जगह पर तैनात है। सेक्रेटरी और पूर्व विधायक धोखाधड़ी करके योजनाओं का पैसा हड़प लेते हैं। सरकारी योजनाओं का कार्य भी नहीं हो पा रहा है। प्रधान रामदेव निषाद ने पूर्व विधायक से अपनी जान को भी खतरा बताया है। धनपतगंज थाना प्रभारी श्रीराम पांडेय ने बताया कि प्रधान रामदेव निषाद की तहरीर पर पूर्व विधायक समेत छह लोगों के खिलाफ धोखाधड़ी समेत अन्य धाराओं में केस दर्ज कर विवेचना की जा रही है।

शादी की जिद करने पर प्रेमी लखनऊ। बिजनौर के बढ़ापुर थाना पुलिस ने सोमवार को युवती की हत्या में फरार चल रहे उसके प्रेमी को गिरफ्तार कर लिया। इस हत्या से जुड़े एक आरोपी को पुलिस पहले ही गिरफ्तार कर जेल भेज चुकी थी। थाना प्रभारी ने बताया कि नोमी कस्बा निवासी हरपाल ने चार जून को अपनी बेटी ज्योति (96) के लापता होने की रिपोर्ट दर्ज करायी

ने की थी प्रेमिका की हत्या थी। पुलिस ने मुकदमा दर्ज कर जांच शुरू की शैलेन्द्र उर्फ परवीन नाम के युवक को गिरफ्तार कर लिया। उसकी निशानदेही पर पुलिस ने ज्योति की लाश को अठारावली के जंगल में गड्डे से बरामद कर लिया। पूछताछ में शैलेन्द्र ने बताया कि उसकी हत्या जाफतानगर निवासी उसके प्रेमी प्रवेन्द्र ने की है।

जनता ने दिखाया सरकार में विश्वास : सीएम योगी

लखनऊ। यूपी के रामपुर और आजमगढ़ लोकसभा उपचुनाव में भारतीय जनता पार्टी ने अपनी जीत दर्ज की है। इस जीत से भाजपा कार्यकर्ताओं में जबरदस्त जोश है। मुख्यमंत्री योगी आदित्यनाथ ने भाजपा कार्यालय में रविवार को मीडिया के साथ वार्ता में साफ कहा कि भारतीय जनता पार्टी के सुशासन को जनता का भरपूर सहयोग मिल रहा है। मुख्यमंत्री ने कहा कि हमें मिली विजय देश के लोकप्रिय प्रधानमंत्री मोदी के यशस्वी नेतृत्व में जन-कल्याणकारी नीतियों पर डबल इंजन की भाजपा सरकार के प्रति आमजन के विश्वास की मुहर है। उन्होंने कहा कि आज का दिन ऐतिहासिक है, यह डबल इंजन की सरकार की डबल जीत

है। जनता ने 2024 के लोकसभा चुनाव लिए एक बड़ा संदेश दिया है। जनता ने यह संदेश परिवारवादियों को दिया है। जनता ने एक बार फिर नकारात्मक सोच और विध्वंसात्मक गतिविधियों के



लिए कुख्यात ताकतों को, परिवारवादी ताकतों को स्पष्ट संदेश दिया है। उन्होंने कहा कि अब परिवारवादियों, जातिवादियों, सांप्रदायिक उन्माद को भड़काने वाली माफिया को आश्रय देने वाली पार्टियों को जनता ने नकार दिया है। उन्होंने कहा कि आजमगढ़ सदर लोक सभा

सीट पर उप चुनाव में मिली ऐतिहासिक विजय प्रधानमंत्री नरेन्द्र मोदी के नेतृत्व में डबल इंजन की भाजपा सरकार की लोक-कल्याणकारी नीतियों का सुफल है। भाजपा के सभी कर्मठ कार्यकर्ताओं को यह जीत समर्पित है। रामपुर लोक सभा सीट पर उप चुनाव में मिली विजय प्रधानमंत्री के यशस्वी नेतृत्व में जन-कल्याणकारी नीतियों पर डबल इंजन की भाजपा सरकार के प्रति आमजन के विश्वास की मुहर है। यह विजय भाजपा के यशस्वी नेतृत्व तथा समर्पित कार्यकर्ताओं के अथक परिश्रम व डबल इंजन की भाजपा सरकार के प्रदेश में स्थापित सुशासन का सुफल है। सीएम ने पार्टी की जीत को कार्यकर्ताओं को समर्पित होने की बात कही।

मानदेय बढ़ाने की मांग को लेकर डॉक्टरों ने डिप्टी सीएम ब्रजेश पाठक को सौंपा ज्ञापन

लखनऊ। उत्तर प्रदेश असिस्टेंट प्रोफेसर एसोसिएशन के एक प्रतिनिधिमंडल ने सोमवार को प्रदेश के उप मुख्यमंत्री व चिकित्सा शिक्षा विभाग के मंत्री ब्रजेश पाठक से उनके आवास पर मुलाकात की। इस दौरान उत्तर प्रदेश असिस्टेंट प्रोफेसर एसोसिएशन ने उप मुख्यमंत्री के सामने स्थायी तौर पर कार्यरत असिस्टेंट प्रोफेसरों के बराबर मानदेय करने की मांग रखी है। जिस पर उप मुख्यमंत्री ने डॉक्टरों को समस्या के निदान का आश्वासन दिया है। दरअसल, उत्तर प्रदेश के विभिन्न मेडिकल कलेजों में करीब 900 डीएम व एमसीएच डॉक्टर अपनी सेवाएं प्रदान कर रहे हैं। यह सभी विशेषज्ञ डॉक्टर मौजूदा समय में प्रदेश सरकार के आवश्यक सेवा बॉण्ड के तहत 2 वर्ष के लिए अपनी सेवाएं दे रहे हैं। नीट सुपर स्पेशलिटी परीक्षा में उच्च रैंक पाने वाले यह सभी डॉक्टर प्रदेश के सुदूर क्षेत्रों में भी उच्च स्तरीय स्वास्थ्य सेवाएं पहुंचाने में अपनी भागीदारी निभाई हैं उसके बाद भी इन विशेषज्ञ डॉक्टरों

को स्थायी तौर पर तैनात असिस्टेंट प्रोफेसर के समान मानदेय नहीं मिल रहा है, इतना ही नहीं सीनियर रेजिडेंट यानी कि ट्रेनी डॉक्टरों से भी कम मानदेय इन विशेषज्ञ चिकित्सकों को दिया जा रहा है। जिसके चलते इन विशेषज्ञ चिकित्सकों में निराशा का भाव पैदा हो रहा। उत्तर प्रदेश



असिस्टेंट प्रोफेसर एसोसिएशन के डॉ. आकाश माथुर ने बताया कि संविदा नियुक्ति के तहत सहायक आचार्य यानी की असिस्टेंट प्रोफेसर रहते हुए स्थाई सहायक आचार्य द्वारा निभाए जा रहे सभी दायित्वों की पूर्ति हम कर रहे हैं, कोविड-19 की तीसरी लहर में भी हमारे द्वारा महत्वपूर्ण भूमिका अदा की गई है, मौजूदा समय में हमारा मानदेय स्थाई सहायक आचार्य के समतुल्य नहीं है

तथा नॉन प्रैक्टिसिंग अलाउंस सहित कोई भी भत्ता हमें नहीं मिल रहा है, यहां तक कि हमारे समकक्ष एम्स में कार्यरत सहायक आचार्य से भी हमारा मानदेय बहुत कम है। उन्होंने बताया कि उप मुख्यमंत्री से मुलाकात कर उनसे अपील की गयी है कि जल्द से जल्द हमारे मानदेय को हमारी नियुक्ति की तिथि से स्थाई सहायक आचार्य के बराबर किया जाये। उन्होंने बताया कि हम सभी डीएम व एमसीएच डॉक्टरों को मौजूदा समय में 9,20,000 मानदेय दिया जा रहा है, वह सीनियर रेजिडेंट यानी ट्रेनी डॉक्टरों को मिलने वाले मानदेय 9,35,000 से भी कम है। जबकि सभी मेडिकल कलेजों में अन्य सहायक आचार्य को मानदेय 2,95,000 मिल रहा है। उन्होंने बताया कि मानदेय बढ़ाने की मांग को लेकर चुनाव से पहले तत्कालीन चिकित्सा शिक्षा मंत्री सुरेश खन्ना से भी मुलाकात कर अपनी मांग रखी गयी थी, आज एक बार फिर उप मुख्यमंत्री ब्रजेश पाठक से मुलाकात कर उन्हें अपना ज्ञापन सौंपा है।

आजमगढ़ जैसा संघर्ष 2024 के आम चुनाव तक जारी रखें बसपा कार्यकर्ता : मायावती

लखनऊ। आजमगढ़ लोकसभा उपचुनाव में बहुजन समाज पार्टी (बसपा) प्रत्याशी के तीसरे नम्बर पर आने के बावजूद कार्यकर्ताओं की हौसलाफजाई करते हुये पार्टी सुप्रीमो मायावती ने 2024 के लोकसभा चुनाव की तैयारी में जुट जाने का आवाहन किया है। सुश्री मायावती ने सोमवार को सिलसिलेवार ट्वीट कर कहा "बीएसपी के सभी छोटे-बड़े कार्यकर्ताओं, पदाधिकारियों तथा पार्टी प्रत्याशी शाह आलम उर्फ गुड्डू जमाली आदि ने आजमगढ़ लोकसभा उपचुनाव जिस संघर्ष व दिलेरी के साथ लड़ा है उसे

आगे 2024 लोकसभा आमचुनाव तक जारी रखने के संकल्प के तहत चुनावी मुस्तैदी यथावत बनाये रखना भी जरूरी।" उन्होंने



कहा "सिर्फ आजमगढ़ ही नहीं बल्कि बीएसपी की पूरे यूपी में 2024 लोकसभा आमचुनाव के लिए जमीनी तैयारी को वोट में बदलने हेतु भी संघर्ष व प्रयास लगातार

जारी रखना है। इस क्रम में एक समुदाय विशेष को आगे होने वाले सभी चुनावों में गुमराह होने से बचाना भी बहुत जरूरी।" गौरतलब है कि आजमगढ़ और रामपुर में हुये लोकसभा उपचुनाव में भारतीय जनता पार्टी (भाजपा) को जीत मिली थी जबकि समाजवादी पार्टी (सपा) को अपने ही गढ़ में हार का सामना करना पड़ा था। बसपा ने सिर्फ आजमगढ़ से अपनी प्रत्याशी उतारा था जहां उसे ढाई लाख से अधिक वोट मिले। सपा प्रत्याशी धर्मेन्द्र यादव ने अपनी हार का ठीकरा बसपा पर फोड़ते हुये इसे बसपा प्रमुख की चाल बताया था।

तेल, चना, नमक के बाद अब राशन से गेहूं भी भाजपा निगल गई : अखिलेश

लखनऊ पहले राशन से तेल, चना, चीनी, नमक गायब हुआ। अब गेहूं भी भाजपा निगल गई है। जून माह में गेहूं लाभार्थियों को क्यों नहीं दिया जा रहा है? पूरा राशन नहीं देना था तो चुनाव के वक्त झूठा वादा क्यों किया था? सपा प्रमुख



अखिलेश यादव ने ये सवाल उठाते हुए सरकार पर निशाना साधा है। अखिलेश ने बयान जारी कर कहा कि गरीब की रोटी भी छीन ली गई है। भाजपा का हर वादा झूठा है। जनता को गुमराह करने के लिए जो सपने दिखाए उनकी सच्चाई अब सामने आने लगी है। वादों की चासनी से लोगों को अपने जाल में फंसाने की जो कवायद की अब उसका भी अंत नजर आने लगा

लोहिया संस्थान के एमआरआई ब्लॉक में लगी आग

लखनऊ। डॉ. राम मनोहर लोहिया संस्थान से आए दिन आग लगने की घटनाएं सामने आ रही हैं। ऐसे में इलाज के लिये आने वाले मरीजों को परेशानी उठानी पड़ती है। आये दिन आग लगने से मरीजों को इधर से उधर सिफट किया जाता है। सोमवार को संस्थान के एमआरआई ब्लॉक में फिर आग लगने से हड़कंप मच गया। राहत की बात यह रही की अस्पताल के दमकल विभाग ने तेजी से सक्रियता दिखाते हुए ७-८ मिनट में ही आग पर काबू पा लिया। अस्पताल के प्रवक्ता डॉ.

है। बुनियादी मुद्दों से ध्यान बंटाने में अब भाजपा सरकार सफल नहीं होगी। सरकार ने १०० स्मार्ट सिटी बनाने का वादा किया था। काशी को क्योटो बनाने का सपना दिखाया था लेकिन दो बार के प्रधानमंत्रित्वकाल, अभी तक के ८ साल में, भारत का एक भी शहर दुनिया के १०० टॉप शहरों में शामिल नहीं है। मुख्यमंत्री उत्तर प्रदेश में विकास के रास्ते पर एक भी कदम नहीं बढ़ा पाए। कन्नौज में विश्वस्तरीय इत्र पार्क के निर्माण का निर्णय सपा की सरकार में हुआ था। भाजपाई राजनीतिक विद्वेष का शिकार होकर इत्र पार्क आज वीरान पड़ा है। इससे किसानों में भी निराशा है क्योंकि फूलों की खेती भी उजड़ गई है। उग्र के सरकारी अस्पताल बदहाल हैं। स्ट्रेचर, एंबुलेंस, दवा, उपचार के प्रश्न बेमानी हो गए हैं। यूपी हेल्थ इंडेक्स में अंतिम पायदान पर पहुंच गया है।

एपी जैन ने बताया कि एमआरआई ब्लॉक के आउटडोर एसी में शॉर्ट-शर्किट होने से आग लग गयी। इस दौरान किसी तरह का नुकसान नहीं हुआ न ही वहां पर कोई मरीज मौजूद थे। उन्होंने बताया कि बिजली से लगने वाली आग बहुत ही खतरनाक होती है। लेकिन संस्थान के दमकल विभाग के सक्रिय होने से यहां आग तो कई बार लगी लेकिन उसपर समय पर ही काबू कर लिया गया। और किसी तरह का जान-माल का कोई नुकसान नहीं हुआ है।

१६ वर्षों बाद कृष्णा गर्ल्स स्नातक कालेज को मिला प्राचार्या

लखनऊ। आलमबाग राम नगर आलमबाग में संचालित वर्षों पुराने कृष्णा गर्ल्स स्नातक कालेज में १६ वर्षों से खाली पड़ी प्राचार्या की कुर्सी को एक कुशल प्राचार्य मिल गया जिस पर १५ जून को नवनिर्वाचित प्राचार्या सारिका दुबे



ने पदभार ग्रहण कर लिया है। छ शुक्रवार को प्रेस वार्ता के दौरान विद्यालय की नवचयनित प्राचार्या प्रोफेसर सारिका दुबे ने कहा कि विद्यालय की संस्थापिका स्व कृष्णा देवी के स्त्री शिक्षा व सशक्तिकरण के स्वप्न को साकार किया जाएगा। प्रत्येक छात्रा के सर्वांगीण शैक्षणिक

विकास के साथ-साथ आत्मिक उन्नति पर ध्यान केन्द्रित कर, मूल्यआधारित शिक्षा प्रदान कर छात्राओं के समग्र विकास का प्रयास कर उन्हें गुणवत्तापूर्ण शिक्षा, छात्राओं को आत्मनिर्भर बनाने, आत्मरक्षा करने में सक्षम बनाने के साथ आईसीटी व मुक्स द्वारा तकनीकी से जोड़ा जायेगा। छात्राओं ने कहा कि महाविद्यालय को नयी पहचान दिलाने एवं छात्राओं की सुरक्षा पर विशेष जोर दिया तथा उन्हें स्वावलम्बी व आत्मनिर्भर बनाने हेतु टेक्नोलॉजी, सेल्फ डिफेंस एवं कम्प्यूटर शिक्षा प्रदान करने एवं छात्राओं हेतु स्वास्थ्यपरक व रोजगारपरक कार्यशालाओं का आयोजन समय समय पर किया जायेगा साथ ही विद्यालय अब तक जिन आभाव के दौर से गुजर रहा था प्रबंधन टीम से वार्ता कर उन आभाव को दूर किया जायेगा ताकि विद्यालय का चहुंमुखी विकास हो सके।

स्कूल चलो अभियान को प्रभावी बनाने के लिए सीएम योगी ने दिए निर्देश

लखनऊ। स्कूल चलो अभियान के सफल क्रियान्वयन से राज्य के प्राथमिक और उच्च प्राथमिक विद्यालयों में छात्रों के नामांकन का लक्ष्य निर्धारित समय-सीमा से पहले हासिल करने की दिशा में प्रदेश सरकार तेजी से आगे बढ़ रही है। मुख्यमंत्री योगी आदित्यनाथ ने स्कूल चलो अभियान को और भी प्रभावी बनाने के निर्देश अधिकारियों को दिए हैं। योगी सरकार प्रदेश में प्राथमिक विद्यालयों में दो करोड़ नामांकन के लक्ष्य को प्राप्त करने की ओर अग्रसर है। ऐसे में सीएम ने इस अभियान को प्रभावी बनाते के लिए एक भी घर न छूटे, हर घर पहुंचें उद्देश्य पर काम करने के निर्देश दिए। उन्होंने बच्चों का दाखिला अधिक से अधिक कराने के निर्देश दिए हैं। सभी बच्चे यूनिफॉर्म में स्कूल आए सुनिश्चित किया जाए। स्कूल चलो अभियान की शुरुआत मुख्यमंत्री योगी आदित्यनाथ ने चार अप्रैल को श्रावस्ती से की थी। शैक्षणिक वर्ष

२०२२-२३ में ६-१४ वर्ष की आयु के दो करोड़ बच्चों को अभियान से जोड़ने का लक्ष्य प्रदेश सरकार का है। वर्तमान में प्रदेश के ७५ जिलों

आदित्यनाथ के उत्तर प्रदेश की सत्ता संभालने के बाद छात्रों की संख्या बढ़कर १.८८ करोड़ हो गई है। स्कूल चलो अभियान के तहत



के १.३ लाख स्कूलों में १.८८ करोड़ बच्चों का सफलतापूर्वक नामांकन किया गया है जो स्कूलों में पढ़ाई कर रहे हैं। बता दें कि बेसिक शिक्षा विभाग के तुलनात्मक अध्ययन के अनुसार वर्ष २०१६-१७ में प्राथमिक व माध्यमिक विद्यालयों में लगभग १.५२ करोड़ विद्यार्थियों का नामांकन हुआ था। योगी

सभी जिलों में अभिभावकों से अपील की गई कि वे एसएमसी की बैठकों में हिस्सा लें और अपने बच्चों का नामांकन कराएं। नामांकन बढ़ाने के लिए शिक्षक राज्य भर में घरेलू सर्वेक्षण कर रहे हैं। इसके साथ ही अभियान के तहत ईट भट्टों व अन्य उद्योगों में लगे बाल मजदूरों का नामांकन कराया गया है।

हथगोला से घायल युवक की मौत, आरोपियों की गिरफ्तारी की मांग

लखनऊ। माल थाना क्षेत्र के रनियामऊ गांव निवासी मेवालाल पासरी ने बीती १६ जून रविवार को थाने में दी गयी तहरीर में आरोप लगाया था कि उनके गांव के ही रहने वाले तेजबहादुर सिंह, हरिकेश सिंह(सोनू) और दीपू सिंह ने घर के बाहर चारपाई पर सो रहे मेरे बेटे शिवम(१६)को जान से मारने की नीयत से शनिवार रात चारपाई के नीचे हथगोला मार दिया था जिससे शिवम गम्भीर रूप से घायल हो गया। मेवालाल ने एम्बुलेंस १०८ को बुला कर बेटे को माल सीएचसी पहुंचाया था। जहां डाक्टर ने प्राथमिक उपचार के बाद गम्भीर हालत देख घायल को ट्रामा सेंटर भेज दिया था। वादी मेवालाल ने बताया कि गांव के ही राजेशसिंह और अर्जुनसिंह की जमीन उक्त आरोपितों ने खरीदी थी और सोलह

लाख मूल्य की चेक दी थी, जो बैंक खाते में रुपये न होने से बाऊंस हो गयी थी। इस पर बिक्रेताओं ने जमीन के दाखिल खारिज करने पर रोक लगवा दिया था। रोक लगने से तेज बहादुर, हरिकेश सिंह और दीपू सिंह मुझे नाराज थे क्योंकि मैं बिक्रेता पक्ष की जमीन की चौकीदारी करता हूँ। वादी मेवालाल ने बताया कि जब भी मुझे देखते थे तो भद्दी-भद्दी गलियां देते थे और गांव में रहना दुश्वार करने की धमकी भी देते थे। उक्त दबंगों ने मुझे सोता समझ कर जान से मारने की नीयत से हथगोला मारा था लेकिन मेरा बेटा शिवम जो हरिद्वार में मजदूरी करता है वह १८ जून शनिवार को ही घर आया था जो घर के बहार चारपाई पर सो रहा था। जिस पर हथगोला से जानलेवा हमला कर दिया। शिवम गम्भीर

रूप से घायल हो गया था। जिसका उपचार ट्रामा सेंटर में चल रहा था। शिवम की इलाज के दौरान गुरुवार रात दो बजे ट्रामा सेंटर में मौत हो गयी। जिससे गुस्साये ग्रामीण और परिवारीजनों ने शव को घर पर रख कर आरोपितों की गिरफ्तारी और न्याय दिलाने की मांग को लेकर धरना प्रदर्शन शुरू कर दिया। जानकारी पर संसद पुत्र विकास किशोर, एसपी ग्रामीण हृदयेश कुमार, एडिशनल एसपी लखनऊ, सीओ मलिहाबाद योगेश कुमार व एसडीएम नवीनचंद्र और थाना अध्यक्ष माल रविन्द्र कुमार कई थानों की पुलिस मौजूद थी। एसडीएम के लिखित आश्वासन लगभग आठ लाख रुपये, एक प्रधानमंत्री आवास और जल्द आरोपियों की गिरफ्तारी के आश्वासन के बाद शव का अंतिम संस्कार को राजी हुये।

केजीएमयू के डॉक्टरों ने नाबालिग का ऑपरेशन कर बचाई जान

लखनऊ। २०१४ में मानसिक रूप से मंदित सात साल की बच्ची के साथ दुष्कर्म हुआ था। जिसके दौरान उसे शरीर में अनदुरुनी जखम हो गए थे। जैसे ही कुछ भी खाती या पीती थी, मल या मूत्र के माध्यम से त्याग देती थी। जिसके बाद उसका पेट का ऑपरेशन हुआ था। ऑपरेशन होते ही पीड़िता की तबीयत और बिगड़ गई थी। पेट में घाव होने के कारण अपने आप मल मूत्र का रिसाव हो रहा था। नतीजतन वह बार-बार पेट संबंधी संक्रमण से भी जूझ रही थी। केजीएमयू गैस्ट्रो सर्जरी विभाग के डॉक्टरों ने १० घंटे में चार ऑपरेशन कर बच्ची को नया जीवन देने में

कामयाबी हासिल की है। तबीयत में सुधार के बाद बच्ची को डिस्चार्ज कर दिया गया। मेरठ की रहने वाली १६ साल की नाबालिग बच्ची सुन और बोल नहीं सकती है। वह मानसिक रूप से मंद है। वर्ष २०१४ में उसके साथ दुष्कर्म किया गया था। जिसके बाद उसका इलाज स्थानीय अस्पतालों में कराया गया। लेकिन, राहत नहीं मिली। २४ अप्रैल २०२२ मेरठ चाइल्डलाइन पॉल मर्सी होम के सदस्य बच्ची को गंभीर अवस्था में लेकर लोक बंधु अस्पताल पहुंचे। यहां डॉक्टरों ने बच्ची को केजीएमयू रेफर कर दिया। संस्था एक कोशिश ऐसी भी व पॉल मर्सी

होम के सदस्यों ने इलाज कराने संकल्प लिया। मरीज के केजीएमयू पहुंचने के बाद उसे गैस्ट्रो सर्जरी विभाग में शिफ्ट किया गया। यहां गैस्ट्रो के विभागाध्यक्ष डॉ. अभिजीत चन्द्रा के निर्देशन में बच्ची का इलाज शुरू हुआ। इलाज से जुड़ी सभी जांचे कराई गईं। ने जांचे कराई। करीब एक महीने अस्पताल में भर्ती कर इलाज किया। डॉक्टरों ने बच्ची का ऑपरेशन करने का फैसला किया। डॉ. अभिजीत चन्द्रा ने बताया कि चार अपरेशन एक साथ किए गए। इसमें करीब १० घंटे लगे। उन्होंने बताया कि एंडोस्कोप तकनीक से ऑपरेशन किए गए हैं।

अग्निपथ योजना को लेकर कांग्रेस का विरोध प्रदर्शन

बरेली। केंद्र सरकार की अग्निपथ योजना को लेकर जगह-जगह युवा और विपक्ष के नेता विरोध कर रहे हैं। सोमवार को कांग्रेस महानगर

को वापस लेने की मांग की गई। विरोध प्रदर्शन में सरकार के खिलाफ नारेबाजी भी की गई। कांग्रेस महानगर अध्यक्ष अजय

को लाकर युवाओं के साथ छलावा कर रही हैं। महिला कांग्रेस की अध्यक्ष स्वप्निल शर्मा ने कहा कि पूर्व में हमारे राष्ट्रीय अध्यक्ष राहुल गांधी ने बताया यह योजना हमारे देश के युवाओं के लिए घातक है। चार साल के बाद उन युवाओं को कोई रोजगार नहीं मिलेगा वह बेरोजगार हो जाएंगे। इस दौरान प्रो. यशपाल सिंह, योगेश जौहरी, हर्षित दुबे, सुरेंद्र सोनकर, राजेश कुमार, बिलाल कुरैशी, डॉ. खालिद, अनिल देव शर्मा, शर्बत हुसैन हाशमी, हाजी जुबैर, मोहम्मद हसन, विजय प्रताप, रईस आलम, डॉ. कासिम, सुधीर रस्तोगी, रतन सक्सेना, शशि कुमार, पंकज शर्मा, रवि कुमार, अंजुम खानम, दिलशेर खान आदि लोग मौजूद रहे।



कमेटी ने अग्निपथ योजना के विरोध में दामोदर पार्क में प्रदर्शन किया। इस दौरान केंद्र सरकार पर निशाना साधते हुए योजना

शुक्ला ने बताया कि केंद्र सरकार ने पिछले तीन साल में कोई भी सेना की भर्ती न निकालकर अब सेना की भर्ती में अग्निपथ योजना

एंबुलेंस के रिकॉर्ड में गड़बड़ी निदेशक के

बरेली। बीते दिनों राष्ट्रीय स्वास्थ्य मिशन के निदेशक ने भमोरा सीएचसी पर मरीजों की सेवा में लगी एंबुलेंस के सर्विस रिकॉर्ड की जांच के निर्देश सीएमओ को दिए थे। इस दौरान गड़बड़ी सामने आई। अब मामले में दोबारा ऑडिट करने को कहा है। जांच के दौरान मरीजों को मिली एंबुलेंस सर्विस का सत्यापन कराया गया। सीएचसी पर मरीजों की संख्या से करीब दोगुना ट्रिप एंबुलेंस के रिकॉर्ड में मिले हैं। दोनों के आंकड़ों में काफी अंतर मिला है। जांच रिपोर्ट सीएमओ आफिस से मिशन निदेशक को भेज दी गई है।

शासन के निर्देश पर एंबुलेंस सर्विस का सत्यापन भी करीब पूरा हो गया है और जल्द ही उसकी रिपोर्ट भी शासन को भेजी जाएगी। राष्ट्रीय स्वास्थ्य मिशन के निदेशक ने १४ जून को पत्र भेजा था। जिले की भमोरा सीएचसी पर एंबुलेंस सर्विस का सत्यापन कर रिपोर्ट देने को कहा था। मिशन निदेशक ने अप्रैल २०२१ और अप्रैल २०२२ का रिकॉर्ड मांगा था। सीएमओ डा. बलवीर सिंह के निर्देश पर सीएचसी से सत्यापन कराया गया। इसमें एंबुलेंस के पीसीआर के ट्रिप की संख्या और अस्पताल के रिकॉर्ड

आदेश पर हुई जांच

में अंतर मिला। वहीं, दूसरी ओर, शासन के निर्देश पर एंबुलेंस सर्विस का फरवरी, मार्च और अप्रैल माह का आडिट हो रहा है और जल्द ही इसकी रिपोर्ट भी आ जाएगी। सरकारी एंबुलेंस संचालन के जिला प्रभारी सुमित का कहना है कि दोनों रिकॉर्ड में अंतर होता है। इसकी वजह है कि अस्पताल में सिर्फ उन मरीजों का ही रिकॉर्ड दर्ज होता है जो भर्ती होते हैं। ओपीडी में डाक्टर को दिखाकर घर जाने वाले मरीजों का सीएचसी व जिला अस्पताल में रिकॉर्ड दर्ज नहीं किया जाता है। कहीं कोई घोटाला नहीं हुआ है।

चोरों ने दो घरों पर धावा बोलकर किया लाखों का सामान पार

बांगरमऊ/उन्नाव। बेहटा मुजावर थाना क्षेत्र के ग्राम ढोलौवां में शनिवार की रात दो मकानों में ताबड़तोड़ चोरियों से क्षेत्र में सनसनी फैल गई। चोर दोनों घरों से दो लाख रुपए नकदी सहित करीब ६ लाख रुपए कीमत का माल चोरी कर भाग निकले। सुबह टूटे पड़े संदूकों और गृहस्थी का सामान बिखरा देख कर गृह स्वामियों को घटना की जानकारी हो सकी। भुक्तभोगियों ने तहरीर पुलिस को दी है। ग्राम ढोलौवां निवासी अखिलेश पुत्र सुखबीर बीते शनिवार की रात पारिवारिक सदस्यों के साथ अपने मकान की छत गहरी नींद में पर सो रहा था। तभी अज्ञात चोर पड़ोसी के मकान में भूसे के ढेर पर सीढ़ी

लगाकर उसकी छत पर चढ़ आए और घर के अंदर दाखिल हो गए। चोरों ने कमरे में रखे संदूक उठाकर करीब ५० मीटर दूर ले गए। जहां चोरों ने संदूक तोड़कर उसमें रखा



६० हजार रुपए नगदी तथा करीब दो लाख रुपए कीमत का सोने चांदी का जेवर चोरी कर लिया। चोरी का सिलसिला यहीं नहीं थमा बल्कि चोरों ने करीब १०० मीटर दूर स्थित विष्णु कश्यप पुत्र बेच्चा

के मकान को भी निशाना बनाया। विष्णु की पत्नी कुछ दिन पूर्व अपने मायके गई थी। विष्णु का पुत्र संतू लखनऊ में सब्जी की दुकान करता है। विष्णु घर के बाहर गहरी नींद में सो रहा था। जबकि बच्चे घर के अंदर सो रहे थे। तभी चोर छत पर चढ़कर जीने से नीचे मकान के अंदर उतर गए और कमरे में रखी अलमारी तोड़ डाली। चोर अलमारी में रखा संतू कश्यप का करीब डेढ़ लाख रुपए नगदी तथा दो लाख रुपए कीमत के सोने चांदी के जेवर चोरी कर भाग निकले। दोनों भुक्तभोगियों ने घटना की तहरीर थाना पुलिस को सौंपी। पुलिस ने गृह स्वामियों को घटना के जल्द खुलासे का आश्वासन दिया है।

सपा MLA इरफान सोलंकी के भाई ने पत्नी को दिया तीन तलाक, पीड़िता ने दर्ज कराई FIR

कानपुर। जिले के सीसामऊ से सपा के MLA इरफान सोलंकी के भाई फरहान के खिलाफ उसकी पत्नी ने केस दर्ज कराया है। फरहान की पत्नी अंबरीन ने चक्रेरी थाने में दहेज उत्पीड़न और तीन तलाक देने की रिपोर्ट दर्ज कराई है। रिपोर्ट में देवर और देवरानी पर भी पांच लाख रुपये मांगने और जान से

मारने की धमकी का आरोप लगाया गया है। डिफेंस क लोनी निवासी अंबरीन फातिमा की २५ मार्च २००६ को फरहान सोलंकी से शादी हुई थी। पीड़िता के अनुसार ८ सितंबर २०१६ को फरहान ने तीन तलाक देकर घर से निकाल दिया। इसके बाद उसने इसकी शिकायत चक्रेरी थाने में की लेकिन सुनवाई नहीं

हुई। अंबरीन का आरोप है कि MLA के दबाव में पुलिस ने उसकी सुनवाई



नहीं की। जिसके बाद अंबरीन ने सीएम कार्यालय और पुलिस

भगवान जगन्नाथ रथयात्रा के जरिये गहरा मानवीय संदेश देते हैं : प्रधानमंत्री मोदी

भुवनेश्वर। प्रधानमंत्री नरेंद्र मोदी ने रविवार को कहा कि भगवान जगन्नाथ अपनी रथयात्रा के जरिये लोगों को गहरा मानवीय संदेश देते हैं। प्रधानमंत्री ने अपने मासिक रेडियो कार्यक्रम 'मन की बात' के दौरान यह बात कही। यह रथयात्रा एक जुलाई को होने वाली है। मोदी ने कहा कि आने वाले कुछ ही दिनों में पुरी में भगवान जगन्नाथ की प्रसिद्ध रथयात्रा शुरू होने वाली है और इस अवसर पर लोग पुरी की यात्रा करने के प्रयास में जुटे हैं। प्रधानमंत्री ने कहा, "चाहे अहमदाबाद हो या पुरी, भगवान जगन्नाथ अपनी रथयात्रा के जरिये हमें कई गहरे मानवीय संदेश देते हैं। भगवान जगन्नाथ जगत के स्वामी हैं, उनकी यात्रा में गरीबों और दबे-कुचले लोगों

की विशेष भागीदारी है।" उन्होंने कहा, "इसी तरह, हमारे देश में होने वाली सभी यात्राओं में अमीर-गरीब के बीच कोई भेद नहीं किया जाता। सभी भेदभावों



से ऊपर उठकर यात्रा ही सर्वोपरि है।" समय-समय पर देश में अलग-अलग देव यात्राएं होने का जिक्र करते हुए मोदी ने कहा कि इस बार बड़ी संख्या में श्रद्धालुओं ने चारधाम यात्रा में भाग लिया। उन्होंने कहा कि देव यात्राओं के दौरान न केवल श्रद्धालु बल्कि देवता भी यात्रा पर जाते हैं।

बोतल में सांप के साथ गंभीर हालत में पत्नी को लेकर अस्पताल पहुंचा युवक

उन्नाव। सर्प दंश के एक मामले में महिला को जिला अस्पताल लेकर पहुंचे पति के हाथ बोतल में बंद सांप देख डाक्टर व स्टाफ सकते में आ गए। पति ने बताया कि सांप काटने के मामले में डाक्टर अक्सर पूछते हैं कि किस सांप ने काटा है इसीलिए वह साथ में सांप लेकर आया है। यह मामला माखी थाना क्षेत्र के रउ गांव का है। जहां अफजाल नगर के रहने वाले

रामेंद्र यादव ने बताया कि उनकी पत्नी सुबह सुबह घर पर काम कर रही थी। इसी दौरान घर में एक सांप ने उन्हें डस लिया। जिसके बाद हम सभी जल्दी से उन्हें अस्पताल लेकर आये। रामेंद्र ने बताया कि हमारे घर का कुछ हिस्सा कच्चा बना हुआ है। ऐसे में कई बार घर में सांप निकल चुके हैं। जिसके बाद डाक्टर ने बताया कि मरीज खतर से बाहर है।

कानपुर हिंसा के मामले में गिरफ्तार 'बाबा बिरयानी' की छह दुकानें सील

कानपुर। कानपुर हिंसा में फंडिंग के आरोपी और प्रॉपर्टी माफिया बाबा बिरयानी ब्रांड के मालिक मुख्तार बाबा की सभी दुकानों पर जिला प्रशासन की टीम ने छापा मारा और दुकाने सील कर दी। बीती आठ जून को खाद्य पदार्थों के सैंपल भरे गए थे। जिसकी रिपोर्ट आगरा से २५ जून को मिली। अन्य अनियमितताओं की शिकायतों पर भी जांच पड़ताल जारी है। एसडीएम अनुराग जैन ने बताया कि जेजे फूड्स के नाम से लाइसेंस था। कानपुर के डीएम ने जानकारी दी कि टेस्ट में रेस्तरां के खाने के सैंपल फेल साबित हुए इसलिए ये फैंसला लिया गया। उन्होंने बताया, विभिन्न खाद्य दुकानों से भोजन के नमूने लिए गए थे और आगरा में परीक्षण के लिए उसे भेजा गया था। रिपोर्ट में ६ दुकानों के नमूने इंसानों के खाने के लिए लिए अनुपयुक्त पाए गए। इसके आधार पर उनके लाइसेंस

रद्द किए गए हैं। कानपुर हिंसा में फंडिंग के आरोपी मुख्तार बाबा जेल में है। उपद्रवियों से उसके लिंक की पड़ताल के लिए पुलिस ने कोर्ट में रिमांड की अर्जी डाली है। बाबा बिरयानी ब्रांड के शहर में चार बड़े आउटलेट हैं जहां से सैम्पल लिए गए थे। छापामारी की कार्रवाई जिलाधिकारी के आदेश पर आज की गई है। एकसाथ की गई छापामारी में कहीं एसडीएम तो कहीं एसीएम सक्रिय हैं। एसडीएम ने बाबा बिरयानी की जुही साउथ एक्स मॉल आउटलेट से भी सैम्पल लिया गया। मुख्तार बाबा के अन्य आउटलेट्स पर पहले भी हुई थी छापेमारी। इन्हें भी सील किया जा सकता है। डीएम विसाख जी अय्यर के आदेश पर हुई कार्रवाई। बाबा बिरयानी के स्वरूपनगर, बेकनगंज, साउथ एक्स मॉल और जेड स्क्वायर पर छापा डाला गया। इन्हें सील भी किया जा सकता है।

विवादित ट्वीट कर फंसे फिल्म निर्माता

राम गोपाल वर्मा, एफआइआर दर्ज

लखनऊ। राष्ट्रपति के चुनाव में एनडीए ने झारखंड की पूर्व राज्यपाल द्रौपदी मुर्मू को अपना उम्मीदवार घोषित किया है। द्रौपदी मुर्मू के उम्मीदवार बनाये जाने की घोषणा के बाद सियासी गलियारे से लेकर फिल्म जगत से जुड़े लोगों ने अपनी राय सोशल मीडिया के माध्यम से रखनी शुरू की। इसी कड़ी में फिल्म निर्माता रामगोपाल वर्मा ने अपने ट्विटर हैंडल से राष्ट्रपति उम्मीदवार के लिए अभद्र व अमर्यादित शब्दों का प्रयोग कर टिप्पणी की। जिस पर कई लोगों ने आपत्ति जाहिर की। वहीं, अब इस मामले में राजधानी लखनऊ के अलीगंज के कुर्सी रोड निवासी

मनोज कुमार सिंह ने हजरतगंज थाने में तहरीर दी। जिस पर पुलिस ने मुकदमा दर्ज कर मामले की जांच शुरू कर दी है। रामगोपाल वर्मा ने



२२ जून को अपने ट्विटर हैंडल से आपत्तिजनक टिप्पणी की थी। प्रभारी निरीक्षक हजरतगंज अखिलेश मिश्रा के मुताबिक अलीगंज के कुर्सी रोड स्थित अर्जुन इंकलेव फेज-२ में मनोज कुमार सिंह परिवार सहित रहते हैं। मनोज कुमार सिंह ने

राष्ट्रपति प्रत्याशी द्रौपदी मुर्मू पर की गई अभद्र टिप्पणी पर आपत्ति जताई है। उन्होंने फिल्म निर्माता राम गोपाल वर्मा के खिलाफ हजरतगंज थाने में तहरीर दी है। जिसमें आरोप लगाया कि फिल्म निर्माता रामगोपाल द्वारा की गई टिप्पणी समाज पर गलत असर डालेगी। ऐसे में फिल्म निर्माता पर कार्रवाई की जानी जरूरी है। प्रभारी निरीक्षक हजरतगंज अखिलेश मिश्रा के मुताबिक मनोज कुमार सिंह की तहरीर पर फिल्म निर्माता राम गोपाल वर्मा के खिलाफ मुकदमा दर्ज कर लिया गया है। मामले की जांच कर आगे की कार्रवाई की जाएगी।

दवा मंगाने के बहाने युवती ने घर बुलाकर

मेडिकल स्टोर संचालक से मांगे १० लाख रुपये

लखनऊ। मेडिकल स्टोर संचालक को फोन कर दवा मंगाने के बहाने से युवती ने घर बुला लिया। जहां युवती के साथ मौजूद बदमाश ने स्टोर संचालक की पिटाई करते हुए उसके कपड़े फाड़ दिए और उसका वीडियो मोबाइल में रिकार्ड करते हुए ५० हजार रुपये ऐंठ लिए। फिर दस लाख रुपये और मांगे। ऐसा नहीं करने पर वीडियो सोशल मीडिया में वयरल करने की धमकी दी गई। पीड़ित ने गाजीपुर कोतवाली में ब्लैकमेलिंग कर रुपयों को मांगे जाने का मुकदमा दर्ज करवाया है। गाजीपुर थानाक्षेत्र के रहने वाले पीड़ित की अरावली मार्ग पर कैमिस्ट की दुकान है। पीड़ित ने बताया कि उसकी दुकान पर अक्सर अलीगंज सेक्टर-ओ की युवती दवा लेने आती थी। पीड़ित ने शिकायत देते हुए बताया कि बीते २४ मई

की सुबह युवती ने कल कर तबीयत खराब होने की बात कहते हुए दवा घर पहुंचाने के लिए कहा था। जिसके बाद पीड़ित दवा लेकर युवती के घर पहुंचा। युवती कमरे में रुपये लेने चली गई थी इसके बाद पीड़ित कुर्सी पर बैठा गया। इसी बीच एक शख्स कमरे से बाहर निकला। उसने अपनी पहचान सत्येंद्र शर्मा के रूप में बताई थी। पीड़ित का आरोप है कि उसे देखते ही युवक गालियां देने लगा। विरोध करने पर वह मारपीट करने लगा। इस बीच पीड़ित के कपड़े फट गए थे। इसका वीडियो आरोपी ने बना लिया। पीड़ित का आरोप है कि सत्येंद्र ने वीडियो डिलीट करने के लिए ५० हजार रुपये मांग की थी लेकिन उस वक्त पीड़ित के पास रुपये नहीं थे। इसलिए मेडिकल स्टोर पर चलने के लिए

कहा। पीड़ित ने बताया कि सत्येंद्र अपनी कार से उसे दुकान पर ले गया। कार से उतरते वक्त उसने धमकी दी कि अगर किसी से शिकायत की तो वीडियो सोशल मीडिया में डाल दूंगा। इस डर से मेडिकल स्टोर संचालक ने ५० हजार रुपये उसे दे दिए। इसके बाद आरोपी वीडियो हटाने के बदले १० लाख रुपये देने के लिए कहा। सेक्सटार्शन गैंग में फंसने के बाद पीड़ित ने दस लाख रुपये का चेक सत्येंद्र को दिया था। पीड़ित ने बताया कि सत्येंद्र के जाने के बाद पीड़ित ने बैंक पहुंचकर चेक ब्लक करा दिया था। आरोप है कि बीते ०१ जून को सत्येंद्र ने कल कर रुपयों की मांग की। इसके बाद पीड़ित ने गाजीपुर थाने में तहरीर देते हुए सत्येंद्र शर्मा और पूजा के खिलाफ प्राथमिकी दर्ज करवाई है।

सेल्फी लेकर युवती ने फोटो वायरल करने की दी धमकी, मांगे २० लाख रुपये

लखनऊ। राजधानी में मेट्रोमोनियल साइट के जरिए एक युवती और सैन्यकर्मी के बीच दोस्ती हुई। मुम्बई में एक मुलाकात के दौरान युवती ने सैन्यकर्मी के साथ सेल्फी ले ली। आरोप है कि सेल्फी को आधार बनाकर युवती ने झूठे मुकदमें में फंसाने की धमकी दी और २० लाख रुपये की डिमांड की। इसके बाद से मसला मुम्बई पुलिस के पास पहुंचा तो युवती समझौते के लिए दस लाख रुपये की मांगने लगी लेकिन सैन्यकर्मी के पिता रुपयों देने से मना कर दिया। युवती की मंशा को भापने के बाद सैन्यकर्मी के पिता ने सुशांत गोल्फ सिटी थाने में तहरीर देते हुए युवती समेत पांच लोगों के खिलाफ प्राथमिकी दर्ज कराई है। सुशांत गोल्फ सिटी थाना क्षेत्र के निलमथा निवासी सैन्यकर्मी की

तैनाती जम्मू में हैं। सैन्यकर्मी के पिता का कहना है कि उन्होंने अपने बेटे के रिश्ते के लिए मेट्रोमोनियल साइट पर बायोडाटा डाला था। जिसके बाद उनके बेटे की बातचीत नेहा उर्फ संगीता नाम की लड़की से होने लगी। उन्होंने बताया कि नेहा मुम्बई की रहने वाली है। फरवरी २०२१ को नेहा ने उनके बेटे को मिलने के लिए मुम्बई बुलाया था। जब उनका बेटा नेहा से मिलने मुम्बई पहुंचा था तब नेहा ने बेटे के साथ एक सेल्फी ले ली थी। इस बीच उन्होंने अपने बेटे का रिश्ता कहीं दूसरी जगह तय कर दिया था। जब यह बात नेहा को पता चली तो उसने सेल्फी को सोशल मीडिया पर वायरल करने की धमकी दी। इसके अलावा दहेज की अधिक मांग करने पर रिश्ता तोड़ने की बात कहकर झूठे मुकदमें

में फंसा देने को कहा। उन्होंने बताया कि नेहा ने मुम्बई की एमआईडीसी कोतवाली में शिकायत दी जहां से सैन्यकर्मी के पास कॉल आई थी। इसके बाद उन्होंने पता चला कि नेहा ने कोतवाली में शिकायत की है। इस बात की जानकारी होने पर पीड़ित परिवार एमआईडीसी पुलिस स्टेशन मुंबई पहुंचा। जहां पुलिसकर्मियों की मौजूदगी में नेहा समझौते का दबाव बनाने लगी। इस दौरान नेहा ने २० लाख रुपये की मांग की लेकिन वह दस लाख रुपये में मामला खत्म करने पर आड़ गई। इसी बीच पीड़ित परिवार बहाना करके वहां से निकला और लखनऊ पहुंचा। इसके बाद सैन्यकर्मी के पिता ने सुशांत गोल्फ सिटी थाने में नेहा, प्रियंका और साथी विश्वनाथ के खिलाफ तहरीर देकर मुकदमा दर्ज करवाया है।

पुलिस कमिश्नर ने किये अफसरों के तबादले, एस चिनप्पा बने डीसीपी पश्चिम

लखनऊ। राजधानी लखनऊ में पुलिस कमिश्नर ने विभाग में तबादलों का एक आदेश जारी किया है। इस आदेश के मुताबिक पुलिस कमिश्नर ने एस चिनप्पा बने डीसीपी पश्चिम, एडीसीपी पूर्वी सय्यद कासिम आब्दी को अतिरिक्त प्रभार डीसीपी नार्थ, एडीसीपी नार्थ प्राची सिंह को अतिरिक्त प्रभार डीसीपी पूर्वी का सौंपा गया है। इसके अलावा डीसीपी सेंट्रल अपर्णा रजत

कौशिक को ११२ का प्रभार, एसीपी अलीगंज अली अब्बास को अरिक्त प्रभार एडीसीपी पूर्वी व पुलिस लाइन, एसीपी बाजारखाला अनिल यादव को एडीसीपी नार्थ, एसीपी सुनील कुमार शर्मा को एसीपी बाजारखाला, विजय राज सिंह एसीपी बाजारखाला, धर्मेन्द्र सिंह रघुवंशी एसीपी मोहनलालगंज और पंकज श्रीवास्तव को एसीपी क्राइम ब्रांच के साथ एसीपी पुलिस लाइन का अतिरिक्त प्रभार सौंपा गया है।

पूर्व आईपीएस अमिताभ ठाकुर ने किया बड़ा ऐलान, बलिया से लड़ेंगे लोकसभा चुनाव

लखनऊ। खादी पहन चुके पूर्व आईपीएस अमिताभ ठाकुर अब खादी पहनने के फिराक में हैं। ठाकुर ने रविवार को बलिया से लोकसभा चुनाव-२०२४ लड़ने की घोषणा की है। उन्होंने कहा कि वे नवगठित राजनीतिक दल 'अधिकार सेना' की ओर से चुनाव लड़ेंगे। अमिताभ ने शनिवार को ही अधिकार सेना के गठन की घोषणा की थी। अमिताभ ठाकुर मूल रूप से बिहार के निवासी हैं। सन २००० और २००६ में वे बलिया में बतौर पुलिस अधीक्षक सेवा दे चुके हैं। उन्हें जेल भी जाना पड़ा। पिछले साल मार्च में उन्हें अनिवार्य सेवानिवृत्ति दे दी गई थी। भाजपा सरकार के खिलाफ लगातार बोलते रहे अमिताभ ठाकुर के चुनाव लड़ने की खबरें काफी दिनों से आती रही हैं। आखिरकार रविवार को

पूर्व आईपीएस ठाकुर ने चुनाव लड़ने की घोषणा कर दी। उन्होंने एक वीडियो के माध्यम से अपनी नवगठित अधिकार सेना पार्टी से




लड़ने का संकेत दिया। वीडियो में कहा कि बलिया लोकसभा क्षेत्र को उन्होंने इसीलिए चुना है कि बागी बलिया के नाम से विख्यात यह वीरों की भूमि है। समाजवाद के प्रणेता लोकनायक जयप्रकाश नारायण और पूर्व प्रधानमंत्री चंद्रशेखर का नाम लेते हुए कहा कि शुरू से ही बलिया परिवर्तन की भूमि मानी गई है।

डीसीएम ड्राइवर से रुपये लेते सिपाही का वीडियो वायरल

लखनऊ। राजधानी के लखनऊ-अयोध्या राष्ट्रीय राजमार्ग पर एक डीसीएम ड्राइवर से रुपये लेते हुए सिपाही का वीडियो सोशल मीडिया प्लेटफार्म पर वायरल हो गया। जब ये वीडियो तुल पकड़ने लगा तब एडीसीपी ने जांच आदेश दिए हैं। वहीं विभाग के कुछ लोग वीडियो को पुराना बता रहे हैं। बता दें कि रविवार की देर शाम सोशल मीडिया पर एक सिपाही का डीसीएम ड्राइवर से रुपये लेते हुए वीडियो वायरल हो गया। जब यह वीडियो तुल पकड़ना लगा तो आलाधिकारी भी हरकत में आए। इस सम्बन्ध में बीबीडी थाना प्रभारी अतुल सिंह ने सफाई देते हुए कहा कि ये वीडियो काफी दिन पुराना है।

वीडियो में जो सिपाही नजर आ रहा है। उसका नाम विकास तिवारी है। सिपाही पूर्व चिनहट कोतवाली में तैनात था लेकिन मौजूदा समय में वह बीबीडी थाने में तैनात है। हालांकि, वीडियो के तुल पकड़ने पर एडीसीपी पूर्वी सै. कासिम आब्दी को रिपोर्ट भेजी गई है। बता दें कि वायरल वीडियो में सिपाही नो-इंट्री प्वाइंट के पास खड़ा दिखाई पड़ा है। सुबह के वक्त सिपाही गाड़ियों को शहर में इंट्री दिलवाने के बदले रुपयों को लेता दिखाई दे रहा है। वीडियो में सिपाही रुपये लेता कैद हो गया है। इस मामले में एडीसीपी का कहना है कि वीडियो की जांच की जा रही है। रिपोर्ट के आधार पर कार्रवाई की जाएगी।



पिकनिक स्पॉट जंगल में पेड़ से लटकता मिला युवक का शव


लखनऊ। राजधानी में पिकनिक स्पॉट कुकरैल जंगल के बैराज पुल के पास पेड़ से लटकता युवक का शव मिला है। यह मामला थाना गुडबा थाना इन्दिरा नगर के बॉर्डर का है। फिलहाल मौत की वजह

अभी तक पता नहीं चल पाई है। घटना की सूचना मिलते ही पुलिस मौके पर पहुंच गयी और शव को पेड़ से उतार लार पोस्टमॉर्टम के लिए भेज दिया। पुलिस आगे की जांच जुटी है।

रामपुर में हुई भाजपा की जीत पर सीएम योगी ने दी बधाई

लखनऊ। उत्तर प्रदेश के मुख्यमंत्री योगी आदित्यनाथ ने रविवार को राज्य की रामपुर लोक सभा सीट पर हो रहे उपचुनाव में भारतीय जनता पार्टी (भाजपा) के उम्मीदवार घनश्याम कोरी की जीत पर पार्टी कार्यकर्ताओं को बधाई देते हुए मतदाताओं का आभार प्रकट किया है। रामपुर सीट पर मतगणना के दौरान भाजपा प्रत्याशी घनश्याम कोरी ने दोपहर बाद अपने निकटतम प्रतिद्वंद्वी समाजवादी पार्टी (सपा) के उम्मीदवार आसिम रजा से ४२ हजार से अधिक मत की निर्णायक बढ़त बना ली थी। हालांकि चुनाव आयोग ने अभी इस सीट पर चुनाव परिणाम की आधिकारिक घोषणा नहीं की है। योगी ने ट्वीट कर अपने बधाई संदेश में कहा, "रामपुर लोक सभा सीट पर उप चुनाव में मिली विजय आदरणीय प्रधानमंत्री श्री नरेन्द्र मोदी जी के यशस्वी नेतृत्व में जन-कल्याणकारी नीतियों पर डबल इंजन की भाजपा सरकार के प्रति आमजन के विश्वास की मुहर है।" उन्होंने

रामपुर की जनता का आभार प्रकट करते हुए एक अन्य ट्वीट में कहा, "यह विजय भाजपा के यशस्वी नेतृत्व तथा समर्पित कार्यकर्ताओं के अथक परिश्रम व डबल इंजन की भाजपा सरकार द्वारा स्थापित सुशासन का सुफल है। रामपुर की जनता का हृदय की गहराइयों



से आभार।" इससे पहले भाजपा के राष्ट्रीय महासचिव (संगठन) बीएल संतोष ने भी ट्वीट कर रामपुर सीट पर पार्टी की जीत को ऐतिहासिक बताया। उन्होंने कहा कि भाजपा ने रामपुर लोक सभा सीट ३७ हजार से अधिक वोट से जीत कर इतिहास रच दिया है। आजमगढ़ सीट पर भी भाजपा जीत के करीब है। संतोष ने कहा कि यह परिणाम सांप्रदायिक, विभाजनकारी और

अल्पसंख्यक तुष्टीकरण की राजनीति के लिये खतरे की घंटी है। उन्होंने कहा कि यह परिणाम उम्र के मुख्यमंत्री योगी आदित्यनाथ के कुशल सहयोग से प्रधानमंत्री नरेन्द्र मोदी द्वारा शुरु की गयी विकास की राजनीति पर जनादेश की मुहर लगाता है। गौरतलब है कि उत्तर प्रदेश में रामपुर और आजमगढ़ लोक सभा सीट पर उपचुनाव हो रहा है। दोनों सीटों पर गत गुरुवार को हुए मतदान के बाद रविवार को मतगणना में मिले रुझान के मुताबिक दोनों सीट पर भाजपा ने निर्णायक बढ़त बना ली है। आजमगढ़ सीट पर सपा के उम्मीदवार धर्मेन्द्र यादव भाजपा के दिनेश यादव 'निरहुआ' से लगभग १३ हजार मतों से पीछे चल रहे हैं। जबकि बसपा के शाह आलम उर्फ गुड्डू जमाली तीसरे स्थान पर हैं। ज्ञात हो कि २०१६ के लोक सभा चुनाव में आजमगढ़ से सांसद चुने गये अखिलेश यादव और रामपुर सीट से सांसद आजम खान के इस्तीफे के कारण रिक्त हुई इन दोनों सीटों पर उपचुनाव कराया जा रहा है। गत विधानसभा चुनाव में अखिलेश और आजम ने विधायक चुने जाने के कारण लोक सभा की सदस्यता से इस्तीफा दे दिया था।

भाजपा को हराने की कुव्वत सिर्फ बसपा के पास : मायावती

लखनऊ। उत्तर प्रदेश में आजमगढ़ लोकसभा उपचुनाव में बहुजन समाज पार्टी (बसपा) प्रत्याशी के प्रदर्शन पर संतोष जताते हुये पार्टी सुप्रीमो मायावती ने कहा कि चुनाव परिणामों ने एक बार फिर साबित कर दिया है कि बसपा के पास ही भारतीय जनता पार्टी (भाजपा) को हराने की कुव्वत है। मायावती ने रविवार को उपचुनाव परिणाम आने के बाद ट्वीट किया "उपचुनावों को रूलिंग पार्टी ही अधिकतर जीतती है, फिर भी आजमगढ़ लोकसभा उपचुनाव में बीएसपी ने सत्ताधारी भाजपा व सपा के हथकण्डों के बावजूद जो काँटे की टक्कर दी है वह सराहनीय है। पार्टी के छोटे-बड़े सभी जिम्मेदार लोगों व कार्यकर्ताओं को और अधिक मजबूती के साथ आगे बढ़ना है।" उन्होंने कहा "यूपी के इस उपचुनाव परिणाम ने एकबार फिर से यह साबित किया है कि केवल बीएसपी में ही यहाँ भाजपा को हराने की सैद्धान्तिक व जमीनी शक्ति है। यह बात पूरी तरह से खासकर समुदाय विशेष को समझाने का पार्टी का प्रयास लगातार जारी रहेगा ताकि प्रदेश में बहुप्रतीक्षित राजनीतिक परिवर्तन हो सके।" गौरतलब है कि बसपा ने आजमगढ़ लोकसभा उपचुनाव में बसपा प्रत्याशी शाह आलम उर्फ गुड्डू जमाली ढाई लाख

से अधिक वोट प्राप्त कर तीसरे स्थान पर रहे। यहां भाजपा के दिनेश लाल यादव निरहुआ को जीत मिली जबकि समाजवादी पार्टी (सपा) के धमेन्द्र यादव दूसरे स्थान पर रहे। गुड्डू जमाली ने हार स्वीकार करते हुये कहा "मैं अपनी हार मानता हूँ। मैंने, पार्टी कार्यकर्ताओं और बसपा प्रमुख



मायावती ने वो सब कुछ किया जो संभव था। जनता का फैसला सर्वोपरि है। हम अपना संदेश जानता तक नहीं पहुंचा सके।" रामपुर में बसपा ने अपना उम्मीदवार नहीं उतारा था। रामपुर में सीधा मुकाबला भाजपा और सपा के बीच था जहां कांटे की टक्कर में भाजपा को जीत मिली। भाजपा ने आजमगढ़ और रामपुर सीट सपा से छीन ली है। आजमगढ़ सीट सपा अध्यक्ष अखिलेश यादव के विधानसभा की सदस्यता हासिल करने के कारण रिक्त हुयी थी जबकि सपा के मजबूत गढ़ रामपुर सीट मोहम्मद आजम खान के विधायक निर्वाचित होने के कारण रिक्त हुयी थी।

रेलवे ठेकेदारी में वर्चस्व की लड़ाई में मारा गया ठेकेदार

लखनऊ। राजधानी में रेलवे ठेकेदार की घर में घुसकर हत्या कर दी गई थी। इस सम्बन्ध में पुलिस ने ठेकेदारी की पहली पत्नी समेत पांच लोगों के खिलाफ हत्या का मुकदमा दर्ज किया है। हाल ही में ठेकेदार की पहली पत्नी ने उसे धमकाया था। पुलिस इस हत्याकांड को पारिवारिक विवाद और रेलवे ठेकेदारी में वर्चस्व की लड़ाई की आशंका जता रही है। दूसरी पत्नी की तहरीर पर पुलिस ने पहली पत्नी प्रियंका को नामजद किया है। साल २०१६ में ठेकेदार पर फिरदौस ने जानलेवा हमला किया था लेकिन ठेकेदार की हत्या के बाद पुलिस ने उसे भी नामजद किया है। बता दें कि हत्यारे बिहार पुलिस वर्दी में ठेकेदार के घर पर आए थे। इसके बाद ठेकेदारों ने गोली मारकर उसकी हत्या कर दी थी। दरअसल, एडीसीपी पूर्वी एसएस कासिम आब्दी के मुताबिक, तहरीर के आधार पर पुलिस ने प्रियंका के खिलाफ मुकदमा दर्ज किया है। संदिग्धों को हिरासत में लेकर पूछताछ की जा रही है। ठेकेदार के अपराधिक इतिहास को खंगालने के बाद विपक्षियों के बारे में जानकारी जुटाई जा रही है। बता दें कि साल २०१६ में ठेकेदार पर जानलेवा हमला किया गया था। इसके बाद से ठेकेदार को अपनी हत्या किए जाने की आशंका सताने लगी थी। इसके बाद ठेकेदार ने अपनी सुरक्षा हेतु प्राइवेट कंपनी के सुरक्षा गार्ड लगवाए थे। हालांकि पुलिस का मानना है कि पश्चिम बंगाल से लेकर बिहार तक ठेकेदार पास रेलवे के कई ठेके थे। बेतिया में

ठेकेदारी को लेकर साल २०१६ में उस पर गोली चलाई गई थी। जिसमें रीढ़ की हड्डी में गोली लगने से वह लकवाग्रस्त हो गया था और वह बिस्तर पर आ गया था। इस जीआरपी ने दो महिलाओं समेत पांच लोगों की गिरफ्तारी की थी। मुख्य हमलवार फिरदौस ने ठेके पर एक छत्रराज करने के लिए वीरेंद्र पर गोली चलाई थी। उस वक्त फिरदौज यह बात स्वीकार की थी। हालांकि ठेकेदार की हत्या में फिरदौज को भी नामजद किया गया है। वहीं ठेकेदार की दूसरी पत्नी खुशबून तारा का आरोप है प्रियंका वीरेंद्र के कुछ ठेकों पर भी कब्जा करना चाहती है। पुलिस के सामने एक चौंका देने वाली बात उजागर हुई है कि साल २०१४ में बिहार के नरकटियागंज में शंभूरा हत्याकांड में ठेकेदार का नाम सामने आया था। इस केस में जमानत मिलने के बाद ठेकेदार लखनऊ में आया गया और नाम बदल कर रहने लगा। इस बात का खुलासा तब हुआ जब साल २०१६ में उस पर हमला किया गया। इस मामले में पुलिस में मुख्य आरोपी शादाब अख्तर उर्फ फिरदौस, मिक्ताउल, माही और उसकी मां मिराज खातून को नामजद किया था। उस वक्त पता चला कि ठेकेदार का असली नाम गोरख ठाकुर है। उसके नाम से बिहार में लगभग दो दर्जन से भी ज्यादा अपराधिक मुकदमें दर्ज हैं। पुलिस और विरोधियों से बचने के लिए वह राजधानी में खानाबदोश की रह रहा था।

देश की सुरक्षा के साथ खतरा है अग्निपथ योजना : पूर्व केंद्रीय मंत्री

लखनऊ। पूर्व केंद्रीय मंत्री और कांग्रेस महासचिव अजय माकन ने अग्निपथ योजना को युवाओं के साथ विश्वासघात और राष्ट्रीय सुरक्षा के साथ खतरा बताते हुये इसे वापस लेने की मांग दोहरायी है। माकन ने रविवार को यहां पार्टी के प्रदेश मुख्यालय में पत्रकारों से बातचीत में कहा कि अग्निपथ योजना अभी तक भाजपा सरकार द्वारा बनाई गई एक और नई गलत योजना है, जो मौजूदा समस्याओं का समाधान किए बिना भारत की राष्ट्रीय सुरक्षा के लिए नई समस्याएं पैदा करेगी। अग्निवीरों के लिए प्रशिक्षण की अल्प अवधि (६ महीने) का सशस्त्र बलों की गुणवत्ता, दक्षता और प्रभावशीलता पर नकारात्मक असर पड़ेगा। व्यवहार और वेतनधलाभ के दो पैमाने निष्पक्षता के सभी मानदंडों का उल्लंघन है। यह भेदभाव सशस्त्र बलों और उनमें अनुशासन के लिए कई अप्रत्याशित और गंभीर समस्याएं पैदा करेगा। उन्होंने कहा कि सेना में सबसे बड़ा एस्सेट सैनिक है, जो यूनिट के जुड़ाव के आधार पर लड़ता है और देश की

रक्षा करता है। एक अनुशासित कमान में हर कुबार्नी देने वाला फौज के लिए परंपराओं का यह जुड़ाव उन्हें एक परिवार बनाता है, तथा उस मार्ग पर चलकर वह देश के लिए सर्वोच्च कुबार्नी करने को सदैव तत्पर रहते हैं। क्या



चार साल के कॉन्ट्रैक्ट भर्ती के सैनिक इस परंपरा, परिपाटी, जुड़ाव व अनुशासन की भावना अपना पाएंगे। क्या इतने थोड़े समय में यह संभव हो पाएगा। कांग्रेस महासचिव ने कहा कि हम अग्निवीर योजना को तुरंत प्रभाव से वापस लेने की मांग करते हैं। प्रधानमंत्री युवाओं की बात क्यों नहीं सुन रहे हैं। वह चुप क्यों है। हम उनसे उनके अहंकार को त्यागने का निवेदन करते हैं। उनके इसी अहंकार ने किसान आंदोलन के दौरान ७०० किसानों की जान ली थी। देश हित में,

हमारी राष्ट्रीय सुरक्षा और युवाओं के भविष्य को ध्यान में रखते हुए इस इतिहास को दोहराया नहीं जाना चाहिए। माकन ने कहा कि यह तुगलकी सरकार पहले फैसला करती है, और बाद में सोचती है। अग्निपथ योजना के मामले में भी

अनेक बदलाव आ चुके हैं, लेकिन भारत के युवा इसे वापिस लेने की मांग कर रहे हैं। आज देश को बचाने की जरूरत है, परंतु यह सरकार जैसे बचाने में लगी है। युवा, पूर्व सैनिक तथा रक्षा विशेषज्ञ, सभी हितधारकों ने मोदी सरकार की इस अग्निपथ योजना को नकार कर दिया है। अनेक सेवारत अधिकारियों ने निजी तौर पर इस संबंध में अपनी चिंता व्यक्त की है। उन्होंने कहा कि इस महत्वपूर्ण मुद्दे पर कांग्रेस पार्टी पूरे देश में आंदोलन कर रही है। पहले हमने २० जून को जंतर-मंतर और विभिन्न राज्यों में शांतिपूर्ण सत्याग्रह हुआ था। २७ जून यानी कल सुबह १० से १ बजे सभी राज्यों के सभी विधानसभा क्षेत्रों में पार्टी के वरिष्ठ नेता और पदाधिकारी शांतिपूर्ण सत्याग्रह करेंगे।

यशवंत सिन्हा ने राष्ट्रपति चुनाव के लिए नामांकन दाखिल किया

नयी दिल्ली। राष्ट्रपति पद के लिए १८ जुलाई को होने जा रहे चुनाव में विपक्ष के साझा उम्मीदवार यशवंत सिन्हा ने सोमवार को नामांकन दाखिल किया। सिन्हा ने नामांकन पत्रों के चार सेट राज्यसभा के महासचिव पी. सी. मोदी को सौंपे। पी. सी. मोदी राष्ट्रपति चुनाव के लिए निर्वाचन अधिकारी हैं। पूर्व केंद्रीय मंत्री सिन्हा के नामांकन दाखिल करने के मौके पर कांग्रेस के पूर्व अध्यक्ष राहुल गांधी, राष्ट्रवादी कांग्रेस पार्टी

के प्रमुख शरद पवार, राज्यसभा में नेता प्रतिपक्ष मल्लिकार्जुन खड़गे, कांग्रेस महासचिव जयराम रमेश,



समाजवादी पार्टी के अध्यक्ष अखिलेश यादव, द्रमुक नेता ए राजा, नेशनल कांग्रेस के नेता

फारुक अब्दुल्ला और कई अन्य विपक्षी नेता मौजूद थे। विपक्षी दलों ने सिन्हा को २१ जून को अपना साझा उम्मीदवार घोषित किया था। राष्ट्रीय जनतांत्रिक गठबंधन की उम्मीदवार द्रौपदी मुर्मू ने पिछले सप्ताह शुक्रवार को नामांकन दाखिल किया था। राष्ट्रपति चुनाव १८ जुलाई को होना है। मतगणना २१ जुलाई को होगी। वर्तमान राष्ट्रपति रामनाथ कोविंद का कार्यकाल २४ जुलाई को समाप्त हो रहा है।

जम्मू-कश्मीर के कुलगाम में सुरक्षाबलों को मिली कामयाबी, मुठभेड़ में २ आतंकवादियों को किया ढेर

श्रीनगर। जम्मू-कश्मीर के कुलगाम जिले के नौपोर-खेरपोरा इलाके में सोमवार को सुरक्षाबलों और आतंकवादियों के बीच मुठभेड़ हुई। जिसमें सुरक्षाबलों ने आतंकवादियों को मुंहतोड़ जवाब दिया। जिसमें दो आतंकवादी ढेर हो गए। दरअसल, जम्मू-कश्मीर पुलिस को नौपोर-खेरपोरा इलाके में आतंकवादियों के छिपे होने की गुप्त सूचना मिले। जिसके आधार पर पुलिस ने तलाशी अभियान चलाया और इलाके की घेराबंदी की। प्राप्त जानकारी के मुताबिक, नौपोर-खेरपोरा इलाके में

सुरक्षाबलों की घेराबंदी के समय आतंकवादियों ने गोलीबारी शुरू कर दी। जिसका सुरक्षाबलों ने मुंहतोड़ जवाब दिया। इस मुठभेड़



में दो आतंकवादी मारे गए हैं। जिनकी पहचान की जा रहा है। कश्मीर जोन पुलिस ने एक ट्वीट में जानकारी दी कि कुलगाम की

मुठभेड़ में एक और आतंकवादी मारा गया। कुल मिलाकर दो आतंकवादी मारे गए हैं। इससे पहले सुरक्षाबलों ने डोडा जिले में एक आतंकवादी को गिरफ्तार किया गया। पुलिस अधिकारी ने बताया कि रविवार को गिरफ्तार किए गए आतंकवादी के पास से एक पिस्तौल, एक मैगजीन और कुछ गोलियां बरामद की गई हैं। उन्होंने बताया कि गुप्त सूचना के आधार पर पुलिस और सुरक्षाबलों के संयुक्त तलाश दल ने डोडा शहर के बाहरी इलाके से आतंकवादी को पकड़ लिया।

इस्तीफा देना चाहते थे सीएम उद्धव ठाकरे, शरद पवार ने रोक लिया

मुंबई। महाराष्ट्र के सियासी झामे के बीच अब सूत्रों के अनुसार दावा किया जा रहा है कि राज्यपाल भगत सिंह कोश्यारी स्वतंत्र संज्ञान लेते हुए किसी भी समय फ्लोर टेस्ट की बात कह सकते हैं। वहीं इंडिया टुडे की रिपोर्ट में दावा किया गया है कि उद्धव ठाकरे सीएम पद से इस्तीफा देना चाहते थे, लेकिन पवार कि वजह से ऐसा नहीं किया। इंडिया टुडे ने सूत्रों के हवाले से दावा किया है कि उद्धव ठाकरे आज महाराष्ट्र के सीएम पद से इस्तीफा देना चाहते थे। हालांकि एनसीपी प्रमुख शरद पवार ने सीएम उद्धव को इस्तीफा नहीं देने के लिए मना लिया। इसके साथ ही कहा जा रहा है कि उद्धव ने सोशल मीडिया पर आकर संबोधन दिया वो उस वक्त भी इस्तीफा देना चाहते थे। शिंदे खेमे को एक बड़ी राहत देते हुए, सुप्रीम कोर्ट ने

१२ जुलाई तक अयोग्यता की कार्यवाही पर यथास्थिति बनाए रखने का आदेश दिया। उपसभापति की सोमवार की समय सीमा शिवसेना के बागी नेताओं को अब १२ जुलाई तक के लिए टाल दी गई है। सुप्रीम कोर्ट द्वारा बागी विधायकों की



अयोग्यता की कार्यवाही १२ जुलाई तक टालने के बाद एकनाथ शिंदे ने ट्वीट किया, प्यह बालासाहेब ठाकरे के हिंदुत्व और आनंद दिघे के विचारों की जीत है। शिंदे गुट के एमवीए सरकार से समर्थन वापस लेने के लिए जल्द ही राज्यपाल से संपर्क

करने की संभावना है। शिवसेना के बागी उद्धव ठाकरे के नेतृत्व वाली सरकार के खिलाफ अविश्वास प्रस्ताव लाने पर जोर दे सकते हैं। आदित्य ठाकरे ने कहा कि जो लोग यहां से भाग गए और खुद को बागी बता रहे हैं, अगर उन्हें बगावत करनी थी तो यहां करना चाहिए था। उन्हें इस्तीफा देकर चुनाव लड़ना चाहिए था। दूसरा फ्लोर टेस्ट तब होगा जब वे मेरे सामने बैठेंगे, मेरी आंखों में देखेंगे और कहेंगे कि हमने क्या गलत किया। महाराष्ट्र के मंत्री और शिवसेना नेता आदित्य ठाकरे से जब पूछा गया कि उन्हें कितना विश्वास है कि एमवीए सरकार नहीं गिरेगी जिस पर उन्होंने कहा कि हम जीत को लेकर आश्वस्त हैं। सबका प्यार है हमसे। विश्वासघात करने वाले नहीं जीतते। जो भाग जाते हैं वे जीतते नहीं हैं।

कम नहीं हो रही सत्येंद्र जैन की मुश्किलें, न्यायिक हिरासत 2 सप्ताह और बढ़ाई गई

नयी दिल्ली। धनशोधन के एक मामले में प्रवर्तन निदेशालय (ईडी) द्वारा गिरफ्तार किए गए दिल्ली के स्वास्थ्य मंत्री सत्येंद्र जैन की न्यायिक हिरासत सोमवार को यहां की एक अदालत ने दो सप्ताह के लिए बढ़ा दी। विशेष न्यायाधीश गीतांजलि गोयल ने यह आदेश ईडीकी याचिका पर दिया जिसमें जैन की हिरासत अवधि बढ़ाने का आग्रह किया गया था। इससे पहले दिन के दौरान, न्यायाधीश

ने यह कहते हुए याचिका पर विचार करने से इनकार कर दिया कि कार्यवाही के दौरान न तो जैन और न ही उनका प्रतिनिधित्व करने वाला कोई वकील अदालत के समक्ष मौजूद हैं। जैन के अस्पताल में भर्ती होने के बारे में बताए जाने के बाद, अदालत ने ईडी को वीडियो कन्फ्रेंस के माध्यम से दिन में बाद में जैन की उपस्थिति सुनिश्चित करने का निर्देश दिया। न्यायाधीश ने

एजेंसी की याचिका पर दलीलें सुनीं और जैन की न्यायिक हिरासत १४ दिन के लिए बढ़ा दी। ईडी ने ५७ वर्षीय जैन को कथित धनशोधन मामले में ३० मई को धनशोधन रोकथाम अधिनियम (पीएमएलए) की आपराधिक धाराओं के तहत गिरफ्तार किया था। अक्षीजन का स्तर गिरने के बाद उन्हें पिछले हफ्ते शहर के एक अस्पताल में भर्ती कराया गया था।

राजनाथ सिंह ने मलेशियाई समकक्ष के साथ द्विपक्षीय रक्षा संबंधों पर बातचीत की

नयी दिल्ली। रक्षा मंत्री राजनाथ सिंह ने सोमवार को अपने मलेशियाई समकक्ष हिशामुद्दीन बिन



हुसैन से बातचीत की तथा दोनों देशों के बीच रक्षा सहयोग को और आगे बढ़ाने के अवसरों पर विचार-विमर्श किया। सिंह ने ट्वीट किया, मलेशिया के वरिष्ठ

रक्षा मंत्री हिशामुद्दीन बिन हुसैन के साथ वीडियो कन्फ्रेंस के जरिए बेहतरीन बातचीत हुई। उन्होंने भारत और मलेशिया के बीच मजबूत रक्षा संबंधों की पुष्टि की तथा दोनों देशों के बीच रक्षा सहयोग को और आगे बढ़ाने के अवसरों पर चर्चा की। दोनों नेताओं के बीच यह बातचीत डिजिटल माध्यम से हुई। विदेश मंत्री एस. जयशंकर ने १७ जून को अपने मलेशियाई समकक्ष सैफुद्दीन अब्दुल्ला के साथ द्विपक्षीय रणनीतिक साझेदारी को आगे बढ़ाने के संबंध में चर्चा की थी।

रिटायर्ड इंस्पेक्टर के घर में लाखों की चोरी, मुकदमा दर्ज

लखनऊ। आशियाना में चोरों ने एक रिटायर्ड इंस्पेक्टर के बंद घर को निशाना बनाया। चोरों ने उनके घर से लाखों रुपये के कीमत गहने पार कर दिए। इंस्पेक्टर को घर में हुई चोरी की जानकारी मिलते ही उन्होंने आशियाना कोतवाली में तहरीर दी। इसके बाद पुलिस ने चोरों के खिलाफ मुकदमा दर्ज किया है। आशियाना थानाक्षेत्र के आशुतोष नगर निवासी राम प्रताप त्रिपाठी पुलिस विभाग से रिटायर्ड इंस्पेक्टर हैं। उन्होंने बताया कि वह सपरिवार अशोक नगर में रहते हैं। दो महीने से दिल्ली में पत्नी का इलाज करवा रहे थे। शनिवार की देर शाम वह घर लौटे तो उन्हें मुख्य गेट पर लगे दरवाजे का ताला टूटा मिला और घर के

भीतर कमरों का सारा सामान अस्त-व्यस्त मिला। जब उनकी नजर अलमारी पर पड़ी तब अलमारी का लकड़ टूटा देखा। उन्होंने बताया कि चोरों ने अलमारी का ताला तोड़कर उसमें रखे लाखों रुपये के कीमत गहने पार कर दिए हैं। इसके बाद पीड़ित ने पुलिस कंट्रोल रूम में चोरी की सूचना दी। मौके पर पहुंची पुलिस ने पड़ोसियों से पूछताछ की लेकिन चोरों के बारे में जानकारी नहीं लगी। इसके बाद पीड़ित ने आशियाना कोतवाली में तहरीर देते हुए चोरों के खिलाफ मुकदमा दर्ज करवाया है। इस सम्बन्ध में आशियाना थाना प्रभारी ने बताया कि मुकदमा दर्ज कर तपतीश की जा रही है।

एकनाथ शिंदे कैंप में खुशी, राज्यपाल से मुलाकात कर सकती है भाजपा

मुंबई। महाराष्ट्र में चल रहे सियासी झामे के बीच सुप्रीम कोर्ट से एकनाथ शिंदे को राहत मिली है। जिसके बाद एकनाथ शिंदे के आवास के बाहर पटाखे जलाकर खुशियां मनाई गईं। इसी बीच भारतीय जनता पार्टी (भाजपा) भी एक्टिव हो गई। पूर्व मुख्यमंत्री और भाजपा नेता देवेंद्र फडणवीस के आवास पर सोमवार की शाम पार्टी नेताओं की अहम बैठक हुई, जहां पर राज्य के भविष्य को लेकर विस्तृत चर्चा हुई। सुप्रीम कोर्ट ने एकनाथ शिंदे कैंप के विधायकों को अयोग्य करार दिए जाने से १२ जुलाई तक की राहत दे दी है। हालांकि सुप्रीम कोर्ट ने फ्लोर टेस्ट पर रोक नहीं लगाई है। ऐसे में माना जा रहा है भाजपा राज्यपाल भगत सिंह

कोश्यारी से मुलाकात कर सकती है। इस मुलाकात में भाजपा फ्लोर टेस्ट की मांग करेगी। जिसको लेकर देवेंद्र फडणवीस के आवास पर बैठक हुई। इस बैठक में चंद्रकांत दादा पाटिल समेत कई भाजपा नेता मौजूद रहे। इसी बीच महाराष्ट्र सरकार में मंत्री और शिवसेना नेता आदित्य ठाकरे ने फ्लोर टेस्ट के संबंध में बयान दिया। उन्होंने कहा कि सबसे बड़ा टेस्ट यही है कि जो बागी हैं, जो भाग के गए हैं, जो खुद को बागी कह रहे हैं अगर बगावत करनी होती तो यहां करते, इस्तीफा देते और सामने चुनाव के लिए खड़े रहते। दूसरी फ्लोर टेस्ट तब होगा जब वे मेरे सामने बैठेंगे, मेरी आंखों में देखेंगे और कहेंगे कि हमने क्या गलत किया।

पत्नी की गला दबाकर की हत्या

मेरठ (उत्तर प्रदेश)। उत्तर प्रदेश के मेरठ नगर के मोहनपुरी इलाके में सोमवार को एक व्यक्ति ने अपनी पत्नी की गला दबाकर हत्या करने के बाद थाने पहुंचकर आत्मसमर्पण कर दिया। पुलिस ने इसकी जानकारी दी। पुलिस अधीक्षक (नगर) विनीत भटनागर ने बताया कि सिविल लाइंस थाना क्षेत्र स्थित मोहनपुरी इलाके के निवासी अजित

नामक व्यक्ति ने अपनी पत्नी सीमा (३२) की गला दबाकर हत्या कर दी और थाने पहुंचकर समर्पण कर दिया। भटनागर ने बताया कि पुलिस ने उसे गिरफ्तार कर लिया है। उन्होंने बताया कि हत्या का कारण अभी स्पष्ट नहीं हो सका है। मामले की जांच की जा रही है। अजीत की सीमा से शादी करीब १० साल पहले हुई थी। उनके दो बच्चे भी हैं।

भाजपा राज में विकास के हर क्षेत्र में पिछड़ा जा रहा उत्तर प्रदेश: अखिलेश यादव

लखनऊ। सपा के राष्ट्रीय अध्यक्ष अखिलेश यादव ने कहा है कि भाजपा राज में पिछड़ों, दलितों, बुनकरों और दस्तकारों की हालत सरकारी उपेक्षा के चलते दयनीय होती जा रही है। उत्तर प्रदेश विकास के हर क्षेत्र में पिछड़ा जा रहा है। सपा अध्यक्ष ने आरोप लगाया कि सपा सरकार में शुरू की गयी एक जिला एक उत्पाद योजना का मजाक बनाते हुए भाजपा ने कुछ जिलों में अवैध खनन और वृक्षों के अवैध कटान

का धंधा भी चला रखा है। भय, भ्रष्टाचार और उत्पीड़न के रास्ते वह समाज को तबाह कर रही है। सपा अध्यक्ष ने सोमवार को कहा



कि एक जिला एक उत्पादन योजना आर्थिक तंगी, कर्ज और भाजपा की सरकारी कुनीतियों के

सीज कर चौकी पहुंचाया, ट्रक लेकर फरार हो गया चालक, केस दर्ज

लखनऊ। चिनहट स्थित संभागीय परिवहन अधिकारी ने गाड़ी सीज कर अपट्रान चौकी पहुंचाया तो चाबी कोतवाली पुलिस के सुपुर्द की है। इस बीच चालक ट्रक लेकर मौके से फरार हो गया। पुलिस ने आरोपी के खिलाफ रिपोर्ट दर्ज की है। रविवार को एआरटीओ की टीम ने ट्रक (यूपी ४१ एटी ६४१२) पकड़ा था। ओवरलोडिंग के कारण ट्रक सीज कर दिया। साथ ही अपट्रान चौकी के सुपुर्द कर दिया।

इसके बाद प्रवर्तन सिपाही कपूर गोंड चाबी लेकर चिनहट कोतवाली पहुंचा तो पता चला कि चालक गाड़ी लेकर फरार हो गया गया। आनन-फानन में एआरटीओ को घटना की जानकारी दी। साथ ही ट्रक क चाबी चिनहट पुलिस के सुपुर्द किया है। इंसपेक्टर घनश्याम मणि त्रिपाठी ने बताया कि आरटीओ कार्यालय में तैनात सिपाही कपूर गोंड की तहरीर पर रिपोर्ट दर्ज की गई है।

प्रदेश में खुली सहकारी बैंक की १३ नई शाखाएं, मंत्री जेपीएस राठौर ने की शुरुआत

लखनऊ। प्रदेश में उत्तर प्रदेश सहकारी बैंक की १३ नई शाखाएं खुल गईं। सहकारिता राज्यमंत्री (स्वतंत्र प्रभार) जेपीएस राठौर ने हजरतगंज स्थित बैंक मुख्यालय से

नए खाते खोलने व अधिक से अधिक ग्राहकों तक पहुंचकर उन्हें ऋण वितरण कराया जाए। प्रमुख सहकारिता बीएल मीणा ने बताया कि वर्तमान में बैंक की ओर से



सोमवार को नई शाखाओं की शुरुआत की। इस मौके पर सहकारिता राज्यमंत्री ने कहा कि बैंक की २७ शाखाएं पूर्व में ही संचालित हैं। १३ नई शाखाएं खुलने से अब प्रदेश में कुल ४० शाखाएं हो गई हैं। इस वर्ष ५० व अगले पांच वर्षों में कुल १०० शाखाएं खोले जाने का लक्ष्य बनाया जा रहा है। उन्होंने बैंक अफसरों को निर्देश देते हुए कहा कि प्रदेश को उत्तम प्रदेश बनाना सरकार की प्राथमिकता पर है, इसलिए नई शाखाओं के माध्यम से पांच लाख

व्यक्तिगत ऋण १० लाख रुपये, कार ऋण २० लाख रुपये व गृह ऋण ३० लाख रुपये तक दिया जा रहा है। कार्यक्रम में बैंक के सभापति तेजवीर सिंह, प्रमुख सचिव सहकारिता बीएल मीणा, अपर आयुक्त व अपर निबंधक (बैंकिंग) बी. चन्द्रकला, बैंक के प्रबंध निदेशक वीके मिश्र सहित अन्य अधिकारी उपस्थित रहे। फतेहपुर, मथुरा, गौतमबुद्धनगर, कानपुर देहात, कन्नौज, संभल, ज्योतिबा फूले नगर, हापड़, अम्बेडकर नगर, अमेठी, गोरखपुर, महाराजगंज व औरैया

कारण प्रारम्भ होते ही समाप्त हो गई है। भाजपा राज में प्रत्येक जनपद के नये-नये अपराधिक उत्पाद पैदा कर दिए। ऐसे संगठित गिरोह में हैं जिनका काम खनिज सम्पदा की लूट करना और वृक्षों का अवैध कटान करना है। वृक्षारोपण के नाम पर भाजपा सरकार केवल कागजी खानापूति करती है। अवैध कटान और पशुओं की तस्करी को भाजपा प्रोत्साहित करती है। इसके चलते कानून व्यवस्था पूरी तरह ध्वस्त हो गई है। अपराधियों पर कोई नियंत्रण नहीं रह गया है।

जैकलीन फर्नांडिज की बड़ी मुश्किलें, ईडी ने सुकेश चंद्रशेखर ठग मामले में पूछताछ के लिए फिर किया तलब

मुंबई। सुकेश चंद्रशेखर केस में प्रवर्तन निदेशालय (ईडी) ने बॉलीवुड एक्ट्रेस जैकलीन फर्नांडिज को पूछताछ के लिए आज तलब किया है। पहले भी एक्ट्रेस से ईडी इस मामले को लेकर पूछताछ कर चुकी है। ईडी के सूत्रों के अनुसार जैकलीन को कल सुबह ११ बजे पूछताछ के लिए बुलाया गया है। बता दें कि कोर्ट ने जैकलीन को ३१ मई से छह जून के बीच आबू धाबी में हो रहे आइफा अव ड्रस में शिरकत करने की इजाजत दे दी थी। ठग सुकेश चंद्रशेखर पर २०० करोड़ रुपये के जबरन वसूली करने के आरोप को लेकर ईडी की जांच चल रही है। यह आरोप है कि जेल में बंद सुकेश ने एक्ट्रेस को महंगे गिफ्ट दिए थे। ईडी ने उनपर कार्रवाई करते हुए उनकी ७ करोड़ रुपये

रणबीर कपूर ने पूरी की फिल्म रोम-कॉम की शूटिंग

मुंबई। बॉलीवुड के रॉकस्टार रणबीर कपूर ने अपनी आने वाली रोम-कॉम फिल्म की शूटिंग पूरी



कर ली है। 'ब्रह्मास्त्र' और 'शमशेरा' के बाद अब रणबीर की तीसरी फिल्म को लेकर जानकारी सामने आयी है। कहा जा रहा है कि लव रंजन के निर्देशन में बन रही रणबीर कपूर और श्रद्धा कपूर स्टारर अनटाइटल्ड फिल्म की

शूटिंग पूरी हो चुकी है। इस फिल्म में डिंपल कपाड़िया भी अहम किरदार में नजर आएंगी। फिल्मकार बोनी कपूर इस फिल्म से एक्टिंग डेब्यू करने जा रहे हैं। रणबीर पिछले हफ्ते तक श्रद्धा कपूर के साथ स्पेन में फिल्म के आखिरी चरण की शूटिंग कर रहे थे। इस अनाम रोम-कॉम की शूटिंग जनवरी २०२१ में नोएडा में शुरू हुई थी। इस साल की शुरुआत में टीम ने दिल्ली, मुंबई और स्पेन में शूटिंग फिर से शुरू की। इस फिल्म को अगले साल ८ मार्च को होली के मौके पर रिलीज करने की तैयारी चल रही है।

जैकलीन फर्नांडिज की बड़ी मुश्किलें, ईडी ने सुकेश चंद्रशेखर ठग मामले में पूछताछ के लिए फिर किया तलब

की संपत्ति को भी कुर्क किया, जिसे आरोपी सुकेश ने जैकलीन को गिफ्ट के तौर पर दिया था। ईडी ने अपनी चार्जशीट में बताया कि सुकेश चंद्रशेखर की सहयोगी पिकी ईरानी ने जैकलीन की मुलाकात उससे करवाई थी। आरोप है कि सुकेश चंद्रशेखर ने पिकी ईरानी के जरिए ही महंगे गिफ्ट और कैश एक्ट्रेस तक पहुंचाए थे। महाठग सुकेश चंद्रशेखर पर आरोप है कि उसने दिल्ली के एक बिजनेसमैन की पत्नी से रंगदारी वसूल कर कोरोडों रुपये का तोहफा जैकलीन को भेजा था। आपको बता दें कि दिल्ली की तिहाड़ जेल में बंद महाठग सुकेश चंद्रशेखर ने सुप्रीम कोर्ट में एक याचिका दाखिल की थी। आरोपी की पत्नी लीना मारिया पॉल भी तिहाड़ जेल में ही बंद है।

आलिया भट्ट बनने वाली हैं मम्मी

मुंबई। बॉलीवुड के पॉपुलर कपल में शुमार रणबीर कपूर और आलिया भट्ट पेरेंट्स बनने वाले हैं। जी हां आपने सही सुना आलिया भट्ट मां बनने वाली हैं। एक्ट्रेस ने सोशल मीडिया पर पोस्ट शेयर कर अपने फैंस को ये गुड न्यूज दी है। आलिया के प्रेग्नेट होने की खबर जानकर सभी बेहद खुश हैं। कपूर खानदान में एक नन्हा मेहमान आने वाला है। एक्ट्रेस ने हस्पिटल से अल्ट्रासाउंड की फोटो शेयर की है। अल्ट्रासाउंड की स्क्रीन पर उन्होंने एक हार्ट इमोजी लगाया है। उन्होंने फोटोज शेयर करते हुए लिखा—हमारा बच्चा, जल्द ही आ रहा है। इसके साथ एक्ट्रेस ने हार्ट इमोजी पोस्ट की। आलिया का ये पोस्ट वायरल हो गया है। फैंस के साथ कई सेलेब भी कपल को ढेर सारी बधाई दे रहे हैं। आलिया की



नजर आने वाले हैं। फिल्म के प्रमोशन के समय जब उनसे पूछा गया कि शादी के बाद वह कितना काम करेंगे तो रणबीर ने जवाब में कहा था—अभी मुझे बहुत काम करना है, फेमिली बनानी है। उनके लिए काम करना है। पहले मैं खुद के लिए काम कर रहा था।

हमारे अन्य प्रतिनिधि
lat; cktibz
l hrki g
eks9935160370
प्रियंका त्रिपाठी
नई दिल्ली
विधिक सलाहकार
l gsk ukjk; .k feJ
क्षेत्रीय सम्पादक
l kjhk dckj] fcgkj
eks09386075289
मो० अरशद
C; jks phQ
eऊ

स्वात्वाधिकारी, प्रकाशक,
मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन
भातखण्डे संगीत
महाविद्यालय के पीछे,
कैसरबाग लखनऊ से
छपवाकर एमआईजी
2/379 रश्मिखंड
शारदानगर आशियाना
लखनऊ उ0प्र0 से
प्रकाशित।
आर.एन.आई
UPHIN/2010/32566

सम्पादक
आरती पाण्डेय
मो.9415087228
9889745884. 9807059191.
9026560178

Email-
adbhutsamachar
@yahoo.in
adbhut_samachar
@rediffmail.com
सभी विवादों का न्यायक्षेत्र
लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक